

# తొలి అక్షరం

మా అక్షరమే - మీ అయుధంగా...

చైర్మన్ & చీఫ్ ఎడిటర్ పస్తం సైదులు [www.tholiaksharam.com](http://www.tholiaksharam.com)

ఎడిటర్: పి.సైదులు, సంపుటి : 03 సంచిక - 211 పేజీలు - 08 శనివారం 27 జూన్ 2026

## తొలి పలుకు

అతి తక్కువ కాలంలో అన్ని పక్కాల్లో విశేష ఆదరణ పొందుతున్న తొలి అక్షరం దినపత్రిక నిష్కర్షపాత విశ్వసనీయ సమాచారంతో డిజిటల్ రంగంలో అగ్రస్థానంలోకి అడుగుపెడుతున్న తరుణంలో పాఠక మహాశయుల ఆదరాభిమానం మన్ననల్ని పొందుతూ దూసుకుపోతున్న తొలి అక్షరం తెలుగు దినపత్రిక సూర్యోదయంతో పాటే పాఠకుల

ముందుకు వస్తూ రాష్ట్రస్థాయిలో దేశస్థాయిలో ప్రపంచ స్థాయిలోని సమాజంలోని అన్ని రంగాల్లోని సంబంధిత అంశాలపై సమాచార వ్యాప్తిలో ముందుంటుంది. ఎప్పటికప్పుడు సమాచారాన్ని ముందు ఉంచడంలో తొలి అక్షరం దినపత్రిక అనేక మంది పాఠకుల ఆధార అభిమానాలు పొందుతుండడం విశేషంగా భావిస్తూ.. ఇదివరకే పాఠకులు ఆదరాభిమానాలు ఇలాగే కొనసాగాలని ఆశిస్తూ...  
- పి.సైదులు ఎడిటర్ తొలి అక్షరం దినపత్రిక

## పవీ, తెలంగాణలో మూడోజల పాటు భారీ వర్షాలు

వాతావరణశాఖ భారీ రెయిన్ అలర్ట్ జారీ అప్రమత్తంగా ఉండాలని హెచ్చరికలు జారీ



తొలి అక్షరం/హైదరాబాద్, జూన్ 26: నైరుతి రుతువనాలు పవీలో విస్తరిస్తున్నాయి. రాష్ట్రంలో భారీ వర్షాలు కురుస్తున్నాయి. పలు జిల్లాల్లో భారీ మిగతా2లో...

## డ్రగ్స్ పై పోరాటంలో ప్రతిఒక్కరూ భాగస్వాములే...

ఈ మహమ్మారిని తరిమి కొట్టడంలో కలసి రండి • ప్రజలకు ముఖ్యమంత్రి రేవంత్ రెడ్డి పిలుపు



తొలి అక్షరం/హైదరాబాద్, జూన్ 26: సమాజాన్ని నాశనం చేస్తున్న డ్రగ్స్ పై పోరాటంలో ప్రతి ఒక్కరూ భాగస్వాములు కావాలి ముఖ్యమంత్రి రేవంత్ రెడ్డి పిలుపునిచ్చారు. అంతర్జాతీయ మాదక ద్రవ్యాల వ్యతిరేక దినోత్సవం సందర్భంగా ముఖ్యమంత్రి రేవంత్ రెడ్డి రాష్ట్ర ప్రజలకు కీలక సందేశాన్ని ఇచ్చారు. తెలంగాణను డ్రగ్స్ లేని రాష్ట్రంగా తీర్చిదిద్దేందుకు ప్రతి ఒక్కరూ భాగస్వాములు కావాలని ఆయన పిలుపునిచ్చారు. మాదక ద్రవ్యాల మహమ్మారి కేవలం ఒక వ్యక్తిని మాత్రమే కాకుండా, వారి కుటుంబాలతో పాటు మొత్తం సమాజాన్నే నాశనం చేస్తుందన్నారు. డ్రగ్స్ బారిన పడకుండా యువత ఎల్లప్పుడూ వీటికి దూరంగా ఉండాలని సీఎం హితవు పలికారు. డ్రగ్స్ రహిత సమాజ నిర్మాణంలో యువత పాత్ర అత్యంత కీలకమని, అందుకోసం వారు మిగతా2లో...



## 2047 నాటికి మాదకద్రవ్య రహిత భారత్ సాధనే లక్ష్యం - కేంద్ర హోం మంత్రి అమిత్ షా

తొలి అక్షరం/అమరావతి, జూన్ 26: వచ్చే 2047 నాటికి మాదక ద్రవ్య రహిత భారత్ (డ్రగ్స్ ఫ్రీ భారత్) సాధనే లక్ష్యంగా ప్రతి ఒక్కరూ పని చేయాలని కేంద్ర హోంశాఖ మంత్రి అమిత్ షా పిలుపు నిచ్చారు. శుక్రవారం ఆయన ఢిల్లీ మిగతా2లో...

## పల్నాడు జిల్లాలో ఘోర రోడ్డు ప్రమాదం

ఆగివున్న లారీని ఢీకొట్టిన తుపాను వాహనం ప్రమాదంలో నలుగురు అక్కడికక్కడే మృతి



2లో

## వెనిజులలో భూకంపం.. 589కి చేరిన మరణాలు

తొలి అక్షరం/వెనిజుల, జూన్ 26: వెనిజులలో భూకంపంలో మృతుల సంఖ్య 589కి పెరిగింది. గాయపడిన వారి సంఖ్య 3 వేలకు చేరింది. ఈమేరకు ఆ దేశ తాత్కాలిక అధ్యక్షులు దెబ్బి రోడ్డిగ్స్ వివరాలు వెల్లడించారు. అత్యంత తీవ్రంగా దెబ్బతిన్న లా గువేరా ప్రావిన్స్ లో సహాయక చర్యల మిగతా2లో...



## డ్రగ్స్ రహిత తెలంగాణ మా అక్షరం

డ్రగ్స్ పై పోరాటంలో ఈగిల్ ఫోర్స్ కృషి అసామాన్యం • డ్రగ్స్ బారిన పడకుండా యువత జాగ్రత్త పడాలి • ఈగిల్ ఫోర్స్ డ్రగ్స్ నిర్మూలన కార్యక్రమంలో భాగస్వామి



తొలి అక్షరం/హైదరాబాద్, జూన్ 26: విలువైన జీవితాన్ని డ్రగ్స్ బారిన పడి నాశనం చేసుకోవద్దని విద్యార్థులు, యువతకు తెలంగాణ డిప్యూటీ సీఎం భట్టి విక్రమార్క సూచించారు.

డ్రగ్స్ రహిత తెలంగాణను నిర్మించడమే తమ ప్రభుత్వ ప్రధాన ధ్యేయమని స్పష్టం చేశారు. ఈ మహమ్మారి నిర్మూలనకు రాష్ట్ర ప్రభుత్వం పూర్తిగా కట్టుబడి ఉందని, అందరం కలిసికట్టుగా పోరాడినప్పుడే డ్రగ్స్ లేని సమాజాన్ని సాధించగలమని పిలుపునిచ్చారు. డ్రగ్స్ ను అరికట్టడానికి ప్రత్యేకంగా పనిచేస్తున్న ఈగిల్ ఫోర్స్ కు ఆర్థికంగా ఎలాంటి లోటు రాకుండా ప్రభుత్వం అన్ని విధాలా పూర్తి సహకారాన్ని అందిస్తుందని భరోసా ఇచ్చారు. తమ పిల్లలు ఉన్నత స్థానాల్లో ఉండాలని కోరుకునే తల్లిదండ్రుల ఆశ, మిగతా2లో...

## తెలంగాణలో 13 మంది ఐపీఎస్ బదిలీ



2లో



## 28న పల్స్ పోలియో

తొలి అక్షరం/హైదరాబాద్, జూన్ 26: రాష్ట్రవ్యాప్తంగా ఈ నెల 28వ తేదీ నుంచి నిర్వహించనున్న పల్స్ పోలియో కార్యక్రమానికి సంబంధించిన ఏర్పాట్లపై రాష్ట్ర ఆరోగ్య శాఖ మంత్రి చామోదర్ రాజనర్సింహ శుక్రవారం ఉన్నతాధికారులతో సమీక్ష నిర్వహించారు. రాష్ట్రంలోని 0 నుంచి 5 సంవత్సరాల వయస్సు గల ప్రతి చిన్నారుకి తప్పనిసరిగా పోలియో చుక్కలు అందేలా అన్ని ఏర్పాట్లు పూర్తి చేయాలని అధికారులను ఆదేశించారు. ఒక్క చిన్నారి కూడా మిగిలిపోకుండా బూత్లు, మొబైల్ బ్లందాలు, ఇంటింటి సర్వేల ద్వారా పోలియో డ్రాప్స్ అందించాలని స్పష్టం చేశారు. జూబ్లీహిల్స్ లోని రాజీవ్ ఆరోగ్యశ్రీ మిగతా2లో...

## తిరుపతికి 2 బులెట్ ట్రైన్స్!!



హైదరాబాద్-చెన్నై మార్గం గుండా తిరుపతి ప్రత్యేక బులెట్ రైలు లింక్ కారిడార్ ప్రతిపాదన ప్రతిపాదనకు లభించిన ప్రాథమిక అంగీకారం త్వరలోనే కార్యరూపం దాల్చునున్న ప్రాజెక్టు

తొలి అక్షరం/తిరుపతి, జూన్ 26: దేశంలోని అత్యంత ప్రతిష్టాత్మకమైన హైస్పీడ్ బులెట్ రైలు ప్రాజెక్టుల మ్యూవ్ లో ఆంధ్రప్రదేశ్ రాష్ట్రం కీలక కేంద్రంగా మారనుంది. హైదరాబాద్-అమరావతి-చెన్నై హైస్పీడ్ కారిడార్ ను రాజధాని అమరావతి మీదుగా నిర్మించాలనే రాష్ట్ర ప్రభుత్వ ప్రతిపాదనకు నేషనల్ హైస్పీడ్ రైల్ కార్పొరేషన్ లిమిటెడ్ (ఎన్ఐఎస్ఆర్ఐఎల్) సానుకూలంగా మిగతా2లో...

## తెలంగాణ కొత్త సీఎస్ గా ఐపీఎస్ సంజయ్ జాజు

ఉత్తర్వులు జారీ చేసిన తెలంగాణ ప్రభుత్వం • 1992 బ్యాచ్ కు చెందిన సీనియర్ ఐపీఎస్ అధికారి • జూన్ 30తో ముగియనున్న రామకృష్ణారావు పదవీ కాలం



తొలి అక్షరం/హైదరాబాద్, జూన్ 26: తెలంగాణ రాష్ట్ర పరిపాలనా యంత్రాంగంలో అత్యున్నత స్థాయిలో ఒక కీలక మార్పు వోటుచేసుకుంది. రాష్ట్ర నూతన ప్రభుత్వ ప్రధాన కార్యదర్శిగా 1992 బ్యాచ్ కు చెందిన సీనియర్ ఐపీఎస్ అధికారి సంజయ్ జాజు నియమితులయ్యారు. ప్రస్తుతం సీఎస్ గా బాధ్యతలు నిర్వహిస్తున్న కె. రామకృష్ణారావు మిగతా2లో...

సుదీర్ఘ పదవీ కాలం పొడిగించిన గడువుతో సహా జూన్ 30తో ముగియనుంది. అదే రోజున సంజయ్ జాజు రాష్ట్ర అత్యున్నత బ్యూరోక్రాటిక్ పదవిని స్వీకరించనున్నారు. ఈ మేరకు రాష్ట్ర ప్రభుత్వం అధికారికంగా ఉత్తర్వులు జారీ చేసింది. తెలంగాణ ప్రభుత్వ ప్రత్యేక అభ్యర్థన మేరకు కేంద్ర కేబినెట్ నియామకాల కమిటీ ఆయన్ను కేంద్ర సర్వీసుల నుండి రిలీఫ్ చేసి మాతృ కేంద్రం పంపిన మరుసటి రోజే ఈ ఉత్తర్వులు వెలువడ్డాయి. సంజయ్ జాజుకు ఉమ్మడి ఆంధ్రప్రదేశ్ తో పాటు కేంద్రంలోనూ అత్యంత సమర్థుడైన అధికారిగా పేరుంది. 1992 బ్యాచ్ తెలంగాణ కేంద్ర ఐపీఎస్ అధికారి అయిన ఆయన.. గతంలో ఉమ్మడి ఏపీలో ఐటీ డిపార్ట్ మెంట్ సెక్రటరీగా పనిచేసినప్పుడు నేటికీ మిగతా2లో...

## పాటిల్ తో సీఎం ఏం మాట్లాడారో ప్రజలకు చెప్పాలి

- భాజపా రాష్ట్ర అధ్యక్షుడు రామచంద్రరావు



తొలి అక్షరం/హైదరాబాద్, జూన్ 26: భాజపా రాష్ట్ర అధ్యక్షుడు రామచంద్రరావు ముఖ్యమంత్రి రేవంత్ రెడ్డి కేంద్ర మంత్రి సీఆర్ పాటిల్ ప్రస్తావించిన ప్రాజెక్టులపై స్పష్టత ఇవ్వాలని డిమాండ్ చేశారు. శుక్రవారం పార్టీ మిగతా2లో...

రాష్ట్ర కార్యాలయంలో మీడియాతో మాట్లాడు తూ తుంగభద్ర అంశంపై ప్రభుత్వం పూర్తి వివరాలు వెల్లడించాలని అన్నారు. తెలంగాణ కు ఆ రెండు ప్రాజెక్టుల నుంచి 15.9 టీఎంసీల నీటి వాటా రావాల్సి ఉండగా, కేవలం 5 టీఎంసీలే చూపిస్తున్నారని ఆరోపించారు. బీఆర్ఎస్, కాంగ్రెస్ ప్రభుత్వాలు రాష్ట్ర ప్రజలను మోసం చేశాయని విమర్శించారు. కేసీఆర్ తెలంగాణకు రావాల్సిన వాటా కంటే తక్కువకు అంగీకరిం చారని పేర్కొన్నారు. అలాగే ఎన్ఐఆర్పై ఓవైసీ చేసిన వ్యాఖ్యలను ఖండిస్తూ, భాజపా ఐటీ కార్య మాత్రమే కాదు, పాస్ పోర్ట్ వంటి గుర్తింపు పత్రాల చెల్లబాటుపై ఆయన చేసిన వ్యాఖ్యలను తప్పుబట్టారు.



# నిరుపేద బాధిత కుటుంబాలకు అండగా నిలవాలి

● కాంగ్రెస్ పార్టీ నాయకులు జక్కన్న బ్రదర్స్ జక్కా మహబూబ్ రెడ్డి, జక్కా ఇంద్రసీనారెడ్డి



తొలి అక్షరం/రాష్ట్ర బ్యూరో తొర్రా ప్రతినిధి (సాంబ పస్తం) జూన్ 26: నిరుపేద బాధిత కుటుంబాలకు అండగా నిలవాలని కాంగ్రెస్ పార్టీ నాయకులు జక్కన్న బ్రదర్స్ జక్కా మహబూబ్ రెడ్డి, జక్కా ఇంద్రసీనారెడ్డి లు అన్నారూ. పాలకుర్తి ఎమ్మెల్యే యశస్వినీ రెడ్డి, టిపిసీసీ ఉపాధ్యక్షురాలు హనుమాండ్ల రూప్సీ రెడ్డిల ఆదేశాల మేరకు మండలంలోని చింతలపల్లి గ్రామానికి చెందిన తంకళ్ళపల్లి రామ నరసమ్మ, మూల నాగమ్మలు ఇటీవల ప్రమాదవశాత్తు మృతి చెందడంతో వారి కుటుంబాలను సందర్శించి పరామర్శించి వారి చిత్రపటాలకు పూలమాలవేసి నివాళులు అర్పించారు. అంతరంగా ఒక్కొక్క కుటుంబానికి 25 కేజీల చొప్పున 50 కేజీల బియ్యం, రూ. 3 వేల చొప్పున రూ. 6 వేల నగదును అందజేశారు. ఎమ్మెల్యే యశస్వినీ, రూప్సీ రెడ్డి సహకారంతో నిరుపేద బాధిత కుటుంబాలకు అన్ని విధాలుగా ఆదుకుంటామన్నారు. బాధిత కుటుంబ సభ్యులకు ప్రభుత్వం తరఫున వచ్చే సత్కేవలతలకు సకాలంలో అదే విధంగా కృషి చేస్తామన్నారు. ఈ కార్యక్రమంలో మాజీ మండల అధ్యక్షుడు జక్కల రామ్ రెడ్డి, జిల్లాయువజన నాయకులు బసవబోయిన రాజేష్ యాదవ్, తొర్రారు పట్టణ యూత్ అధ్యక్షులు బసవబోయిన మహేష్ యాదవ్, తంకళ్ళపల్లి అశోక్, యర్రం రాజు యాదవ్, మాజీ సర్పంచ్ జీలకర నాగభూషణం, మాజీ ఉప సర్పంచ్ కుంట జయసుధ రవి, వార్డు సభ్యులు కాటం వెంకట రెడ్డి, ఎడ్ల నవీన్ రెడ్డి, వడ్లకొండ యాకయ్య, మాదారపు ప్రకాష్, షేక్ అజీమ్, ఎడ్ల నితీష్, మహేందర్, బొమ్మనబోయిన అజయ్ యాదవ్ పాల్గొన్నారు.

## సర్ ప్రక్రియ సక్రమంగా నిర్వహించాలి: 4వ వార్డు కౌన్సిలర్ పేర్ల జంపన్న



తొలి అక్షరం/రాష్ట్ర బ్యూరో తొర్రా ప్రతినిధి (సాంబ పస్తం) జూన్ 26: సర్ ప్రక్రియపై అవగాహన కల్పించి సక్రమంగా నిర్వహించాలని తొర్రారు మున్సిపల్ 4వ వార్డు కౌన్సిలర్ పేర్ల జంపన్న అన్నారు. శుక్రవారం ఆ వార్డులో బిఎల్ ఓలు స్థానికులకు దరఖాస్తులు అందజేసి అవగాహన కల్పించారు.

మాట్లాడుతూ మున్సిపాలిటీలోని నాలుగో వార్డు పరిధిలో ఉన్న 2688, 2699 లో నిర్వహిస్తున్న సర్ సర్వే దరఖాస్తులు ప్రతి అర్హులైన ప్రజలకు చేరేలా ప్రత్యేక చర్యలు తీసుకోవాలన్నారు. ప్రతి ఓటరు తప్పనిసరిగా దరఖాస్తు ఫారాలను నింపి బి ఎల్ ఓ లకు అందజేయాలని తెలిపారు. బిఎల్ ఓలు ఇంటింటికి వెళ్లి ప్రజలకు దరఖాస్తులు అందజేయాలని, ఈ ప్రక్రియ పూర్తిస్థాయిలో నిర్వహించాలని కోరారు. స్థానికులు ఈ అవకాశాన్ని సద్వినియోగించుకోవాలని కోరారు. ఈ కార్యక్రమంలో బిఎల్ ఓలు రేణుక, శ్రావణి, అరుణ, స్థానికులు తదితరులు పాల్గొన్నారు.

## బీజేపీ జాతీయ అధ్యక్షుడు నితిన్ నబన్ సభను విజయవంతం చేయండి: ఓబీసీ మోర్చా జిల్లా కన్వీనర్ వడ్లకొండ రవి



తొలి అక్షరం/రాష్ట్ర బ్యూరో తొర్రా ప్రతినిధి (సాంబ పస్తం) జూన్ 26: భారతీయ జనతా పార్టీ బీజేపీ జాతీయ అధ్యక్షుడు నితిన్ నబన్ జనగామ జిల్లా పర్యటనను పురస్కరించుకొని, తొర్రారు బీజేపీ పార్టీ కార్యాలయంలో శనివారం సన్మాహక సమావేశం నిర్వహించారు. బీజేపీ అధ్యక్ష మండల అధ్యక్షుడు పైండ్ల రాజేష్ అధ్యక్షులతో ఈ సమావేశం జరిగింది. ఈ కార్యక్రమానికి ముఖ్య అతిథిగా హాజరైన ఓబీసీ మోర్చా జిల్లా కన్వీనర్, జిల్లా నాయకులు వడ్లకొండ రవి మాట్లాడుతూ.. జాతీయ అధ్యక్షుడు నితిన్ నబన్ జనగామ జిల్లాకు విచ్చేస్తున్న సందర్భంగా తొర్రారు అర్బన్ మండలం నుండి భారీ సంఖ్యలో కార్యకర్తలు తరలిరావాలని పిలుపునిచ్చారు. ముఖ్యంగా బూత్ అధ్యక్షులు, బి ఎల్ ఏ -2 లు అధిక సంఖ్యలో పాల్గొని, ఈ నెల 29న జరిగే బహిరంగ సభను/సమావేశాన్ని విజయవంతం చేయాలని ఆయన కోరారు. ఈ సన్మాహక సమావేశంలో జిల్లా వైస్ ప్రెసిడెంట్ పల్లె కుమార్, మండల ప్రధాన కార్యదర్శి నడిగడ్ల నందీమ్, జిల్లా నాయకులు అలసరి రవిబాబు, తూర్పాటి సాయి, ముఖేష్, గంధం రాజు, గట్ల భరత్, వెలగపూడి శోభారాణి, నూకల నవీన్, కొండపల్లి శీను, కాసోబ శ్రీనివాస చారి, ఎండ్ అభి, తూర్పాటి సతీష్ తదితర ముఖ్య నాయకులు, కార్యకర్తలు పాల్గొన్నారు.

# మాదకద్రవ్యాల రహిత సమాజమే పోలీసుల లక్ష్యం

యువత గంజాయికి దూరంగా ఉండాలి: తొర్రా డిఎస్పీ కృష్ణ కిషోర్  
తొర్రా లో ఘనంగా అంతర్జాతీయ మాదకద్రవ్యాల వ్యతిరేక దినోత్సవం పోలీసుల ఆధ్వర్యంలో భారీ బైక్ ర్యాలీ, ప్రతిజ్ఞ సమాచారం అందిస్తూ రూ.5,000 నగదు బహుమతి వివరాలు గోప్యం



తొలి అక్షరం/రాష్ట్ర బ్యూరో తొర్రా ప్రతినిధి (సాంబ పస్తం) జూన్ 26: గంజాయి రహిత సమాజ నిర్మాణమే పోలీసుల శాఖ ప్రధాన లక్ష్యమని తొర్రా డిఎస్పీ కృష్ణ కిషోర్ స్పష్టం చేశారు. అంతర్జాతీయ మాదకద్రవ్యాల వ్యతిరేక దినోత్సవాన్ని పురస్కరించుకుని మహబూబాద్ జిల్లా ఎస్పీ శబరీష్ ఆదేశాల మేరకు గురువారం తొర్రా డివిజన్ కేంద్రంలో పోలీసు శాఖ ఆధ్వర్యంలో భారీ అవగాహన ర్యాలీ నిర్వహించారు. ఈ సందర్భంగా పట్టణంలోని ప్రధాన రహదారులపై పోలీసులు బైక్ ర్యాలీ చేపట్టి, అనంతరం మాదక ద్రవ్యాల నిర్మూలనపై ప్రతిజ్ఞ చేశారు. ఈ కార్యక్రమానికి ముఖ్యఅతిథిగా హాజరైన డిఎస్పీ కృష్ణ కిషోర్ మాట్లాడుతూ.. నేటి యువత గంజాయి వంటి ప్రాణాంతక మాదకద్రవ్యాలకు దూరంగా ఉండాలని పిలుపునిచ్చారు. వ్యసనాల బారిన పడితే వ్యక్తిగత ఆరోగ్యంతో పాటు కుటుంబ, సామాజిక జీవితాలు కూడా తీవ్రంగా దెబ్బతింటాయని ఆయన హెచ్చరించారు. గంజాయి సాగు, రవాణా, విక్రయం, వినియోగం వంటి

పట్టణంలోని కార్యకలాపాలపై పోలీసు శాఖ అత్యంత కఠినంగా వ్యవహరిస్తోందని స్పష్టం చేశారు. ప్రాంతంలో ఎక్కడైనా గంజాయి సాగు చేస్తున్నట్లు తెలిసినా లేదా అనుమానాన్నడ కార్యకలాపాలు గమనించినా వెంటనే పోలీసులకు సమాచారం అందించాలని డిఎస్పీ ప్రజలను కోరారు. సమాచారం అందించిన వారి వివరాలను పూర్తిగా గోప్యంగా ఉంచడంతో పాటు, నమ్మకమైన సమాచారం ఇచ్చిన వారికి రూ.5,000 నగదు పారితోషికం అందజేస్తామని ప్రకటించారు. రైతులు కూడా చట్టబద్ధమైన పంటల సాగుపైనే దృష్టి సారించి సమాజానికి ఆదర్శంగా నిలవాలని సూచించారు. గంజాయి రహిత సమాజ నిర్మాణంలో ప్రజల సహకారం అత్యంత కీలకమని, ప్రతి ఒక్కరూ సామాజిక బాధ్యతతో ముందుకు రావాలని ఆయన పిలుపునిచ్చారు. ఈ కార్యక్రమంలో తొర్రా సిఐ గణేష్ తొర్రా ఎస్సై మహేందర్ రెడ్డి స్థానిక పోలీసు అధికారులు, సిబ్బంది, కానిస్టేబులు తదితరులు పెద్ద సంఖ్యలో పాల్గొన్నారు.

## అంతర్జాతీయ మాదక ద్రవ్యాల వ్యతిరేక దినోత్సవం

● డ్రగ్స్ రహిత తెలంగాణ మన అందరి ధ్యేయం ● నెక్కొండ సిఐ శ్రీనివాస్, ఎస్ఐ మహేందర్ రెడ్డి, ఎక్సైజ్ సీఐ నరేష్ రెడ్డి



తొలి అక్షరం/నెక్కొండ జూన్ 26: వరంగల్ జిల్లా నెక్కొండ పోలీస్ స్టేషన్ వారి ఆధ్వర్యంలో ఏర్పాటుచేసిన అంతర్జాతీయ మాదకద్రవ్యాల వ్యతిరేక దినోత్సవం ( ఇంటర్నేషనల్ డే అగిన్స్ట్ డ్రగ్స్ అభ్యుస్ అండ్ ఇల్లీగల్ ట్రాఫికింగ్ జూన్ 26 ) సందర్భంగా మండల స్థాయి మాదకద్రవ్యాల నివారణ అవగాహన కార్యక్రమంలో నెక్కొండ సర్పంచ్, భూక్ కాంగ్రెస్ అధ్యక్షులు పెండ్యాల హరిప్రసాద్, నెక్కొండ సిఐ శ్రీనివాస్, నెక్కొండ ఎస్సై మహేందర్ రెడ్డి, ఎక్సైజ్ ఏ ఈ ఎస్ లక్ష్మణ్, ఎక్సైజ్ సీఐ నరేష్ రెడ్డి, ఎక్సైజ్ ఎస్సై శ్రావణి-ప్రశాంత్, వార్డ్ మెంబర్స్ ఎండ్ అమీర్,



ముద్ర బోయిన శ్రీకాంత్ భూక్య రవికుమార్, దేవనబోయిన విజేందర్, కందిక రాం, కాంగ్రెస్ పార్టీ సీనియర్ నాయకులు కదురు సాంబయ్య, గరకపాటి కృష్ణారావు, రిటైర్డ్ ఏఈ చల్లా రాఘోత్తం రెడ్డి, కెక్కెర్ల నాగయ్య, గట్ల వరుణ్, నేతుల సారంగం, తాళ్లపల్లి భాస్కర్, వసం యాకాంతం, నెక్కొండ మండల ప్రజలు, ప్రజాప్రతినిధులు, పాత్రికేయ మిత్రులు, యువత, మరియు యువజన సంఘాల సభ్యులు, పోలీస్ సిబ్బంది తదితరులు పాల్గొన్నారు.

# శని త్రయోదశి మహిమాన్వితం.. భక్తులకు శుభఫలాల ప్రసాదం!

శని అనుగ్రహంతో కష్టాలకు చెక్.. జీవితంలో విజయాలకు శ్రీకారం  
తైలాభిషేకం, దానధర్మాలతో నవగ్రహ దోషాల నివారణ హనుమత్ ఆరాధనతో శని ప్రభావం శాంతిస్తుంది  
నిజాంపేట్ శ్రీ అభయ ఆంజనేయ స్వామి దేవాలయ ప్రధాన అర్చకులు రాముపంతులు శ్రీధర్ పంతులు



తొలి అక్షరం/రాష్ట్ర బ్యూరో సాంబ జూన్ 26: శని భగవానుడు అనగానే చాలామందిలో భయం, ఆందోళన నెలకొంటాయని, అయితే శని కేవలం శిక్షించే దేవుడు కాదని, మానవుడు చేసే కర్మలకు తగిన ఫలితాలను ప్రసాదించే విశ్వ న్యాయాధిపతి అని నిజాంపేట్ శ్రీ అభయ ఆంజనేయ స్వామి దేవాలయ ప్రధాన అర్చకులు రాముపంతులు శ్రీధర్ పంతులు అన్నారు. శనివారం త్రయోదశి తిథి కలిసివచ్చే శని ఆష్టోత్తర శతమామహి, శని కవచం పారాయణం చేయడం వల్ల మానసిక ప్రశాంతత లభిస్తుందని, కారణం లేని భయాలు, ఆందోళనలు తగ్గి ధైర్యం పెరుగుతుందని తెలిపారు. దీర్ఘకాలిక అనారోగ్యాలతో బాధపడుతున్నవారికి ఆరోగ్య పరిరక్షణ, అపవృత్త్య భయాల నివారణకు ఈ పూజలు ఎంతో శ్రేయస్కరమన్నారు. ఆర్థిక ఇబ్బందులు, వ్యాపార

సమస్యలు, ఉద్యోగ సమస్యలు ఎదుర్కొంటున్నవారికి శని త్రయోదశి పూజలు విశేష ఫలితాలను అందిస్తాయని, వ్యాపారాభివృద్ధి, ఉద్యోగ పురోగతి, నిరుద్యోగులకు ఉపాధి అవకాశాలు కలుగుతాయని పేర్కొన్నారు. కుటుంబాల్లో కలహాలు తొలగి ప్రేమాభిమానాలు పెరిగి లక్ష్మీకటాక్షం లభిస్తుందని తెలిపారు. పూజలతో పాటు అన్నదానం, వస్త్రదానం, నల్ల నువ్వులు, మినుములు, ఇసుము వస్తువులు, పాదరక్షలు దానం చేయడం శని భగవానునికి అత్యంత ప్రీతికరమని రాముపంతులు శ్రీధర్ పంతులు చెప్పారు. ఈ రోజున చేసే ప్రతి సత్కార్యం అనేక రెట్లు పుణ్యఫలాన్ని అందిస్తుందని, సేవాభావం కలిగిన వారిపై శని భగవానుని అనుగ్రహం మరింతగా ఉంటుందని వివరించారు. శని ప్రభావాన్ని తగ్గించుకోవడానికి ఆంజనేయ స్వామి ఆరాధనే ఉత్తమ మార్గమని పేర్కొంటూ, హనుమాన్ చాలీసా, సుందరకాండ పారాయణం చేయడం ద్వారా శని ప్రభావం శాంతించి సంపూర్ణ రక్షణ లభిస్తుందని తెలిపారు. శని త్రయోదశి సందర్భంగా నిజాంపేట్ శ్రీ అభయ ఆంజనేయ స్వామి దేవాలయ ప్రాంగణంలోని నవగ్రహ మండలంలో ప్రత్యేక తైలాభిషేకాలు, శని శాంతి పూజలు, నవగ్రహ అర్చనలు, దీపారాధనలు శాస్త్రోక్తంగా నిర్వహించనున్నట్లు తెలిపారు. భక్తులందరూ కుటుంబ సమేతంగా విచ్చేసి పూజల్లో పాల్గొని స్వామివారి తీర్థప్రసాదాలను స్వీకరించి ఆయురారోగ్య ఐశ్వర్యాలతో పాటు శని భగవానుని, శ్రీ అభయ ఆంజనేయ స్వామివారి దివ్య ఆశీస్సులు పొందాలని ఆలయ ప్రధాన అర్చకులు రాముపంతులు శ్రీధర్ పంతులు కోరారు.

## కాంగ్రెస్ పార్టీ కార్యకర్తల సస్పెన్షన్ ఎత్తివేత - నెక్కొండ మండల కాంగ్రెస్ కమిటీ అధ్యక్షులు లావుడియా తిరుమల్ చౌహాన్

వరంగల్ జిల్లా నెక్కొండ మండల కాంగ్రెస్ కమిటీ నిర్ణయం  
తొలి అక్షరం/ నెక్కొండ జూన్ 26: నెక్కొండ మండల కాంగ్రెస్ కమిటీ ఆధ్వర్యంలో సర్పంచ్ శాసనసభ్యులు డొంట్ మాధవ రెడ్డి సూచనల మేరకు పార్టీ పెద్దల నలహాలు, మండల నాయకులు అభిప్రాయాల మేరకు గతంలో పార్టీ వ్యతిరేక కార్యకలాపాల కారణంగా తాత్కాలికంగా సస్పెండ్

చేయబడిన మండల కవిరాజు, బొల్లబోయిన రాజు, గుగుతు నగేష్ నాయక్, సూరిపల్లి గ్రామానికి చెందిన కాంగ్రెస్ పార్టీ కార్యకర్తలపై విధించిన సస్పెన్షన్ను తక్షణమే ఎత్తివేస్తున్నట్లు మండల కాంగ్రెస్ కమిటీ ప్రకటిస్తోంది. కాంగ్రెస్ పార్టీ సిద్ధాంతాలు, పార్టీ క్రమశిక్షణను గౌరవిస్తూ ఇకపై పార్టీ బలోపేతానికి కృషి చేస్తామని సంబంధిత కార్యకర్తలు హామీ ఇవ్వడంతో పాటు, పార్టీ ఐక్యతను దృష్టిలో ఉంచుకొని ఈ నిర్ణయం తీసుకోవడం జరిగింది. రానున్న స్థానిక సంస్థల ఎన్నికలు, పార్టీ కార్యక్రమాలను దృష్టిలో ఉంచుకుని గ్రామ స్థాయి నుంచి ప్రతి కార్యకర్త పార్టీ విజయానికి అంకితభావంతో పనిచేయాలని కోరుతున్నాము. వ్యక్తిగత విశేషాలను పక్కనపెట్టి కాంగ్రెస్ పార్టీ అభివృద్ధి, బలోపేతమే ప్రతి ఒక్కరి లక్ష్యంగా ఉండాలని విజ్ఞప్తి చేస్తున్నాము. పార్టీ క్రమశిక్షణకు విరుద్ధంగా వ్యవహరించే వారిపై భవిష్యత్తులో కూడా కఠిన చర్యలు తీసుకోబడతాయని



# పుట్టిన నేల రుణం తీర్చుకున్న మహానైత మనసు..

చదివిన బడికి రూ.7 కోట్ల కానుక అందించిన ఎంపీ వద్దిరాజు రవిచంద్ర పుట్టిన ఊరు.. చదివిన బడి..

జీవితాన్ని తీర్చిదిద్దిన నేలపై అపారమైన మమకారం

సీఎస్ఆర్ నిధులతో రూ.6 కోట్లు..

ఎంపీ నిధుల నుంచి మరో

రూ.1 కోటి కేటాయింపు

ఇనుగుర్తి ప్రభుత్వ పాఠశాలకు కార్పొరేట్ స్థాయి వసతులు..

వైభవంగా భూమిపూజ

ఎంపీ సేవలను కొనియాడిన

గ్రామస్థులు.. విద్యార్థుల భవిష్యత్తుకు చిరస్మరణీయ కానుకగా అభివర్ణన



చదివే ప్రతి విద్యార్థి గర్వపడేలా ఉండాలి" అనే సంకల్పంతో చారిత్రాత్మక నిర్ణయం తీసుకున్నారు. ఆ సంకల్పమే నేడు రూ.7 కోట్ల భారీ అభివృద్ధి కార్యక్రమంగా రూపుదిద్దుకుంది. దేశంలోని ప్రముఖ ప్రభుత్వ రంగ చమురు సంస్థలైన బీపీసీఎల్, హెచ్పీసీఎల్, ఐఓసీఎల్, ఓఎస్జీసీ సంస్థల సీఎస్ఆర్ నిధుల ద్వారా రూ.6 కోట్ల సమకూర్చడమే కాకుండా, తన ఎంపీ స్థానిక ప్రాంత అభివృద్ధి నిధుల నుంచి మరో రూ.1 కోటి కేటాయింపు మొత్తం రూ.7 కోట్లతో ఇనుగుర్తి జిల్లా ప్రజా పరిషత్ ఉన్నత, ప్రాథమిక పాఠశాలలకు సరికొత్త జీవితాన్ని ప్రసాదించారు. ఈ నిధులతో అత్యాధునిక తరగతి గదులు, విశాలమైన పాఠశాల భవనాలు, సురక్షిత ప్రవారి గోడ, ఆధునిక

మరుగుదొడ్లు, స్వచ్ఛమైన తాగునీటి వసతి, విద్యార్థులకు అవసరమైన అన్ని మౌలిక సదుపాయాలు కల్పించనున్నారు. శుక్రవారం ఈ మహాత్మర నిర్మాణ పనులకు పాఠశాల ఆవరణలో అత్యంత వైభవంగా భూమిపూజ నిర్వహించారు. ఎంపీ రవిచంద్ర పెద్దన్న వద్దిరాజు కిషన్ ఆధ్వర్యంలో జరిగిన ఈ కార్యక్రమంలో గ్రామమంతా ఒక్కటైంది. "పుట్టిన ఊరిని మరచిపోని నాయకుడు... చదివిన బడిని దేవాలయంగా భావించి కోట్ల రూపాయలతో అభివృద్ధి చేస్తున్న మహానైత వ్యక్తి" అంటూ గ్రామ పెద్దలు, ప్రజాప్రతినిధులు ఎంపీని ప్రశంసలతో ముంచెత్తారు. ఈ పాఠశాల భవనాలు కేవలం ఇటుకలు, సిమెంట్తో నిర్మించిన కట్టడాలు కావని... వేలాది మంది విద్యార్థుల కలలకు బలమైన పునాదులని అభివర్ణించారు.

కార్యక్రమంలో సర్పంచ్ కుమార స్వామి, ఉప సర్పంచ్ సత్తారి యాదగిరి, మాజీ సర్పంచ్ డార్ల రామూర్తి, సింగిల్ విండ్ మాజీ చైర్మన్ డీకొండ వెంకన్న, ఎంపీ సోదరుడు పెద్ద వెంకటేశ్వర్లు, గ్రామ పెద్దలు చంద్రయ్య, గంజి శ్రీనివాస రెడ్డి, రాజేంద్ర రెడ్డి, గుజునూరి బాబురావు, వెంకన్న బైరి అశోక్, స్థానిక అధికారులు, వార్డు సభ్యులు, గ్రామాభివృద్ధి కమిటీ సభ్యులు, విద్యా కమిటీ ప్రతినిధులు, ఉపాధ్యాయులు, గ్రామస్థులు పెద్ద సంఖ్యలో పాల్గొన్నారు. "పుట్టిన గడ్డను గుండెల్లో పెట్టుకుని... చదివిన బడిని జీవితాంతం మరచిపోకుండా... విద్యార్థుల భవిష్యత్తు కోసం కోట్ల రూపాయలు వెచ్చించిన ఎంపీ వద్దిరాజు రవిచంద్ర సేవలు ఇనుగుర్తి చరిత్రలో స్వర్ణక్షరాలతో నిలిచిపోతాయి" అని గ్రామస్థులు భావోద్వేగంతో కొనియాడారు.

## నెక్కొండ బొడ్రాయి పున: ప్రతిష్ఠాపన పంచమ వార్షికోత్సవం సందర్భంగా ప్రత్యేక పూజలు

- నిర్వహించిన నెక్కొండ మేజర్ గ్రామ సర్పంచ్ పెండ్యాల హరిప్రసాద్ మేరు



తొలి అక్షరం/నెక్కొండ జూన్ 26: వరంగల్ జిల్లా నెక్కొండ మండల కేంద్రంలోని జూన్ 26 ద్వాదశి నెక్కొండ బొడ్రాయి పున ప్రతిష్ఠాపన చేసి ఐదు సంవత్సరాలు అవుతున్నందున, శ్రీదేవి, భూదేవి సహిత బొడ్రాయి దేవతలకు జలాభిషేకం తో, వస్త్రాలు, సమర్పించి పూల మాలలతో అలంకరణ చేసి కొబ్బరికాయలు కొట్టి ప్రత్యేక పూజలు నిర్వహించిన నెక్కొండ మేజర్ గ్రామపంచాయతీ సర్పంచ్ పెండ్యాల హరిప్రసాద్, ఈ సందర్భంగా నెక్కొండ గ్రామ ప్రజలందరూ సుఖంతోపాటు, ఆయురారోగ్యాలతో ఉండాలని, రాభివృద్ధి రోజులలో నెక్కొండ అన్ని రంగాలలో అభివృద్ధి చెందాలని, ఆకాంక్షించారు. ఈ కార్యక్రమంలో మాన్యుల్ కమిటీ చైర్మన్ రావుల హరీష్ రెడ్డి, శ్రీ అంజనేయస్వామి దేవాలయం చైర్మన్ బెజ్జంకి వెంకటేశ్వర్లు, ఉపసర్పంచ్ సింగం శ్రావణి, వార్డు సభ్యులు దేవన బోయిన విజేందర్, రావుల మధుకర్ రెడ్డి ఆలయ అర్చకులు భవిశాస్త్రి, గ్రామస్థులు రేగుల ఐలయ్య తదితరులు పాల్గొన్నారు.

## గోపాల్ గౌడ్ కి నివాళులర్పించిన మాజీ ఎమ్మెల్యే చిరుమర్తి లింగయ్య

మాజీ ఎమ్మెల్యే చిరుమర్తి లింగయ్య



తొలి అక్షరం/రామన్నపేట జూన్ 26: రామన్నపేట మండలం సిరిపురం గ్రామానికి చెందిన కోనూరు గోపాల్ గౌడ్ అనారోగ్యంతో మృతి చెందగా విషయం తెలుసుకున్న మాజీ ఎమ్మెల్యే సిరిపురం గ్రామానికి వెళ్లి మృతదేవానికి పూలమాలలు వేసి నివాళులర్పించడం జరిగింది. అనంతరం కుటుంబ సభ్యులను ఓదార్చి మనోధైర్యం కల్పించడం జరిగింది ఈ కార్యక్రమంలో బిఆర్ఎస్ పార్టీ మాజీ మండల అధ్యక్షుడు పోషతోయిన మల్లేశం సర్పంచులు అంబటి ఉపేంద్రయ్య రవీందర్ రెడ్డి గర్లాన్ విక్రమ్ పులివలుపుల సునీత మాజీ ఎంపీటీసీ పున్న వెంకటేశం జిల్లా నాయకులు బద్దల రమేష్ అంతటి రమేష్ ఎస్.కె చాంద్ గ్రామ శాఖ అధ్యక్షుడు బండ శ్రీనివాస్ రెడ్డి నాయకులు కాటేపల్లి యాదయ్య కోనూరు ముత్తయ్య నల్ల స్వామి చౌప్పరి నరసింహ నల్ల వైదులు గాదె శంకర్ కోనూరు రమేష్ కదారి మల్లేశం మేడి కృష్ణ అప్పం శ్రీరాములు తదితరులు పాల్గొనడం జరిగింది

## కుంకుడుపాముల గ్రామంలో ఓటరు నమోదుపై అవగాహన కార్యక్రమం

తొలి అక్షరం/రామన్నపేట జూన్ 26: ప్రజాస్వామ్య వ్యవస్థలో ప్రతి ఒక్కరూ ఓటు హక్కును కలిగి ఉండటం బాధ్యత అని, అర్హతైన ప్రతి ఒక్కరూ ఓటుగా నమోదు చేసుకోవాలని కుంకుడుపాముల సర్పంచ్ గొలుసుల సత్యయ్య యాదవ్ పిలుపునిచ్చారు. శుక్రవారం గ్రామంలో ఇంటి ఇంటికి తిరిగి ఆయన మాట్లాడుతూ, ఓటు హక్కు అనేది రాజ్యాంగం కల్పించిన గొప్ప ఆయుధమని, భవిష్యత్తులో మంచి నాయకులను ఎన్నుకోవడానికి ప్రతి పౌరుడు తన పేరును ఓటరు జాబితాలో నమోదు చేసుకోవాలని కోచారు. ఈ కార్యక్రమంలో పాల్గొన్న బి ఎల్ ఓ (బూత్ లెవెల్ ఆఫీసర్), ఓటరు నమోదు ప్రక్రియ గురించి గ్రామస్థులకు వివరించారు.



## కొడంగల్ కృతజ్ఞత ర్యాలీని జయప్రదం చేయండి



తొలి అక్షరం/పలిగొండ జూన్ 26: పలిగొండ మండల కేంద్రంలో శుక్రవారం తెలంగాణ ఉద్యమకారుల ఫోరం మండల అధ్యక్షులు మారగోని శ్రీనివాస్ గౌడ్ అధ్యక్షతన సమావేశం ఏర్పాటు చేశారు. ఈ సమావేశానికి తెలంగాణ ఉద్యమకారుల ఫోరం రాష్ట్ర ఉపాధ్యక్షులు జోగు అంజన్న ఉమ్మడి నల్గొండ జిల్లా అధ్యక్షుడు శీలం స్వామి మాట్లాడుతూ తెలంగాణ ఉద్యమకారుల ఫోరం రాష్ట్ర అధ్యక్షులు డాక్టర్ చిమ శ్రీనివాస్ పిలుపుమేరకు తెలంగాణ ఉద్యమకారుల బంధువుగా మారి తెలంగాణ ఉద్యమకారుల గుర్తింపు కొరకు కేవలం కమిటీ ఏర్పాటు చేసిన తెలంగాణ ముఖ్యమంత్రి శ్రీ ఎనుముల రేవంత్ రెడ్డి కి కృతజ్ఞతగా కొడంగల్ నియోజకవర్గం చేవెళ్ల శ్రీ వెంకటేశ్వర్ల స్వామి ఆలయం నుండి ఆదివారం 28 తారీఖున ఉదయం 11 గంటలకు 100 కారులతో కృతజ్ఞత భారీ ర్యాలీని నిర్వహిస్తున్నట్లు తెలిపారు. ఈ భారీ ర్యాలీలో ఉమ్మడి నల్గొండ జిల్లా తెలంగాణ ఉద్యమకారులు పాల్గొని విజయవంతం చేయవలసిందిగా కోరారు. ఈ కార్యక్రమంలో ఉద్యమకారులు బత్తిన రవి, బత్తిన సహదేవ్ గౌడ్, కొండూరు సత్యయ్య, మల్లం వెంకటేశం, బొడిగే సుదర్శన్, కొండూరు శ్రీరాములు, దండ మల్లికార్జున్, పారుపల్లి నరసింహ, ఎదురుగట్ల పెద్ద యాదగిరి, చిన్న యాదగిరి, పల్లెర్ల రామచంద్ర, ఎదురుగట్ల సందయ్య, ఎదురుగట్ల లక్ష్మయ్య, తెలంగాణ ఉద్యమకారులు సహా అధ్యక్షురాలు ఐదీపాముల పుష్ప తదితరులు పాల్గొన్నారు.

## చల్లా నాగిరెడ్డి దశదిన కర్మకి హాజరై చిత్రపటానికి పూలు వేసి శ్రద్ధాంజలి

• టీపీసీసీ సభ్యులు సాంటి రెడ్డి రంజిత్ రెడ్డి, నెక్కొండ మేజర్ గ్రామ పంచాయతీ సర్పంచ్ హరిప్రసాద్



తొలి అక్షరం/నెక్కొండ జూన్ 26: వరంగల్ జిల్లా నెక్కొండ మండల కేంద్రంలో కాంగ్రెస్ నాయకులు మాజీ ఎంపీటీసీ చల్లా నాగిరెడ్డి గతకొన్ని రోజుల క్రితం వారు అనారోగ్యం తో మరణించగా, వారి దశదిన కర్మ కార్యక్రమం కి హాజరై చిత్రపటానికి పూలు వేసి శ్రద్ధాంజలి ఘటించిన, సర్పంచ్ పేట నియోజకవర్గ టీపీసీసీ సభ్యులు సాంటిరెడ్డి రంజిత్ రెడ్డి, నెక్కొండ సర్పంచ్ భాక్ కాంగ్రెస్ అధ్యక్షులు పెండ్యాల హరిప్రసాద్, చల్లా శ్రీపాల్ రెడ్డి, మార్కెట్ డైరెక్టర్ రావుల మహిపాల్ రెడ్డి, రిటర్ను కరెంట్ ఏ ఈ చల్లా రంగారెడ్డి, చల్లా పాపిరెడ్డి, మేజర్ గ్రామ 1వ, వార్డు సభ్యులు మేరుగు విజయ, మాజీ విద్యా కమిటీ చైర్మన్ గరికపాటి కృష్ణ రావు అంజనేయ స్వామి దేవస్థానం డైరెక్టర్ కక్కర్ల శ్రీనివాస్ తదితరులు పాల్గొన్నారు.

## వరంగల్ డీసీసీ బ్యాంక్ ఆధ్వర్యంలో ఆర్థిక అక్షరాస్యత అవగాహన కార్యక్రమం



తొలి అక్షరం/నెక్కొండ జూన్ 26: వరంగల్ నెక్కొండ మండల కేంద్రం లోని డీసీసీ బ్యాంక్, నెక్కొండ శాఖ ఆధ్వర్యంలో మరియు నాబార్డ్ ( నాబార్డ్ ) ఆర్థిక సహకారంతో, నెక్కొండ గ్రామంలో ఒక ఆర్థిక అక్షరాస్యత అవగాహన కార్యక్రమం ( షైనాయిల్ లిటరసీ ప్రోగ్రాం, ఎఫ్ ఎల్ సి ) నిర్వహించబడింది. ఈ కార్యక్రమంలో వివరించిన ముఖ్య అంశాలు: బ్యాంకింగ్ సేవలు: ప్రజలకు బ్యాంక్ ఖాతాలు తెరవడం, వివిధ రకాల డిపాజిట్లు, మరియు బ్యాంక్ అందిస్తున్న ఇతర సేవల గురించి అవగాహన కల్పించారు. పథకాలు మరియు భీమా: పి ఎం జె జె బి వై ( ప్రధానమంత్రి జీవన్ జ్యోతి భీమా యోజన), పి ఎం ఎస్ బి వై ( ప్రధానమంత్రి సురక్షా భీమా యోజన) వంటి పథకాల గురించి వివరించారు. కేవలం ప్రక్రియ: రి-కేవలం మరియు సి - కేవలం ల ప్రాముఖ్యతను తెలియజేశారు. నూతన డిపాజిట్ పథకం: 'రాణి ద్రుపదు డిపాజిట్ స్కీమ్' గురించి వివరిస్తూ, దీనిపై గరిష్టంగా 8.10% వడ్డీ లభిస్తుందని తెలిపారు. డిజిటల్ బ్యాంకింగ్: డిజిటల్ లావాదేవీలపై అవగాహన పెంచుకోవాలని మరియు బ్యాంక్ అందిస్తున్న మొత్తం బ్యాంకింగ్ సేవలను వినియోగించుకోవాలని నూచించారు. పాల్గొన్నవారు: ఈ కార్యక్రమంలో బ్యాంక్ అసిస్టెంట్ మేనేజర్లు గుజ్జప్ప నిలిన, ఇ. తిరుపతి మరియు బ్యాంక్ సిబ్బంది పాల్గొన్నారు.

## బొడ్రాయి వద్ద శ్రీ అంజనేయ స్వామి దేవాలయంలో వాటర్ ట్యాంక్ ఏర్పాటు

• వాటర్ ట్యాంక్ దాత తోట కృష్ణ • వాటర్ ట్యాంక్ ను నల్ల త్రిప్పి ప్రారంభించిన నెక్కొండ గ్రామ సర్పంచ్, బ్లాక్ కాంగ్రెస్ అధ్యక్షులు పెండ్యాల హరిప్రసాద్, మార్కెట్ చైర్మన్ రావుల హరీష్ రెడ్డి, దాత తోట కృష్ణ



తొలి అక్షరం/నెక్కొండ జూన్ 26: వరంగల్ జిల్లా నెక్కొండ పట్టణ కేంద్రంలోని బొడ్రాయి దగ్గర గల శ్రీ అంజనేయ స్వామి దేవాలయం కోసం వాటర్ ట్యాంక్, మోటర్, వాటర్ పైప్ లైన్, ప్లంబర్ వర్క్ తో సహా సుమారు 20వేల రూపాయల విరాళం ఇచ్చిన ఏర్పాటు చేయించిన నెక్కొండ పట్టణానికి చెందిన ప్రముఖ ఆరోమొబైల్ వ్యాపారవేత్త తోట కృష్ణ తో కలిసి ప్రారంభించిన నెక్కొండ సర్పంచ్, బ్లాక్ కాంగ్రెస్ అధ్యక్షుడు పెండ్యాల హరి ప్రసాద్, మార్కెట్ చైర్మన్ రావుల హరీష్ రెడ్డి, అలాగే ఈ కార్యక్రమంలో శ్రీ అంజనేయ స్వామి ఆలయకమిటీ చైర్మన్ బెజ్జంకి వెంకటేశ్వర్లు, నెక్కొండ ఉపసర్పంచ్ సింగం శ్రావణి ప్రశాంత్ 9వ, 10 వ, వార్డు సభ్యులు దేవన బోయిన విజేందర్ రావుల మధుకర్ రెడ్డి రేగుల ఐలయ్య తదితరులు పాల్గొన్నారు.

## కళాశాల ప్రాంగణంలో ప్లెక్సీలు తొలగించాలి



తొలి అక్షరం/రామన్నపేట జూన్ 26: రామన్నపేట ప్రభుత్వ జూనియర్ కాలేజ్ వద్ద ఎమ్మెల్యే గారి బద్దే ప్లెక్సీలు ఇప్పటివరకు తొలగించలేదని వచ్చే పోయే వాహనదారులకు ఇబ్బందికరంగా గాలి తో విరిగిపడికాలేజీ విద్యార్థుల పైన ప్రజల పైన పడితే ఏమని ప్రజలు ఇబ్బంది పడుతున్నారు ప్లెక్సీలు తొలగించాలని బిఎస్పీ మండల అధ్యక్షుడు నకిరే కంటి నరేష్ కోరుతున్నారు



# ఐదు రోజుల పాటు పెయింటింగ్ పనులకు విరామం

### షాద్ నగర్ బిల్డింగ్ పెయింటింగ్ యూనియన్ కీలక నిర్ణయం తీర్మానాన్ని ఉల్లంఘిస్తే జరిమానా, కఠిన చర్యలు ప్రతి మండలంలో గస్తీ బృందాల ఏర్పాటు



యూనియన్ పిలుపునిచ్చింది. యూనియన్ తీర్మానానికి విరుద్ధంగా ఎవరైనా ఉద్దేశపూర్వకంగా పెయింటింగ్ పనులు చేపడితే వారిపై కఠిన చర్యలు తీసుకోవడంతో పాటు జరిమానా కూడా విధించనున్నట్లు స్పష్టం చేసింది. యూనియన్ ఐక్యతను దెబ్బతీసే చర్యలను ఎట్టి పరిస్థితుల్లోనూ సహించబోమని హెచ్చరించింది. సమైక్య విజయవంతం కావడానికి ప్రతి మండలం, గ్రామం నుంచి ఇద్దరు చొప్పున పెయింటర్ సభ్యులను బాధ్యులుగా నియమించి గస్తీ నిర్వహించాలని

నిర్ణయించింది. సమైక్య కాలంలో తమ పరిధిలోని పరిస్థితులపై పూర్తి వివరాలు, నివేదికలను యూనియన్ కు అందజేయాలని సూచించింది. అలాగే బంద్ రోజుల్లో ఏ పెయింటర్ కూడా గృహ యజమానులతో వాదోపవాదాలు లేదా వ్యతిరేక చర్యలు జరపకూడదని యూనియన్ స్పష్టం చేసింది. నిబంధనలు ఉల్లంఘించిన సభ్యులకు యూనియన్ నుంచి అందించే సహాయ సహకారాలను నిలిపివేస్తామని హెచ్చరించింది. పెయింటర్ కార్మికుల హక్కుల పరిరక్షణ, యూనియన్ ఐక్యత బలోపేతమే ఈ స్వచ్ఛంద నిరవధిక సమైక్య లక్ష్యమని, ప్రతి పెయింటర్ సోదరుడు బాధ్యతగా వ్యవహరించి సమైక్య విజయవంతం చేయాలని షాద్ నగర్ బిల్డింగ్ పెయింటింగ్ యూనియన్ విజ్ఞప్తి చేసింది. ఈ కార్యక్రమంలో పెయింటింగ్ యూనియన్ అధ్యక్షులు తిరుమల్, కార్యదర్శి రాజు రామగల, కోశాధికారి సుదర్శన్ మధుగాని పెయింటింగ్ యూనియన్ సభ్యులు తదితరులు పాల్గొన్నారు.

# ఘనంగా చైతన్య కళాశాల పూర్వ విద్యార్థుల అపూర్వ సమ్మేళనం

### గురుశిష్యుల అనుబంధానికి ప్రతీకగా నిలిచిన 200507 బ్యాచ్ పూర్వ విద్యార్థుల కలయిక



మాట్లాడుతూ, ప్రభుత్వ ప్రభుత్వేతర సంస్థల్లో ఉన్నత పదవుల్లో సేవలందిస్తూ సమాజంలో మంచి గుర్తింపు తెచ్చుకున్న పూర్వ విద్యార్థులను అభినందించారు. వారు మరింత ఉన్నత శిఖరాలను అధిరోపించాలని ఆకాంక్షించారు. తెలుగు అధ్యాపకులు సాకేత్ ప్రవీణ్ మాట్లాడుతూ, పూర్వ విద్యార్థుల సమ్మేళనాలు గురు-శిష్యుల మధ్య అనుబంధాన్ని మరింత బలోపేతం చేస్తాయని, ఇటువంటి కార్యక్రమాలు నిరంతరం నిర్వహించడం ద్వారా ఆత్మీయత పెరుగుతుందని తెలిపారు. రసాయన శాస్త్ర



అధ్యాపకులు కృష్ణయ్య, గణిత శాస్త్ర అధ్యాపకులు శ్రీవర్షం రెడ్డి, ఆంగ్ల ఉపన్యాసకులు రాజశేఖర్ రావు, ముజఫర్ తదితరులు కూడా విద్యార్థులను అభినందించారు. రాజకీయాలు, విద్యారంగం, బ్యాంకింగ్, సాఫ్ట్వేర్, ప్రభుత్వ ప్రైవేటు సంస్థలు తదితర రంగాల్లో బాధ్యతలు నిర్వహిస్తున్న పూర్వ విద్యార్థులను ప్రత్యేకంగా ప్రశంసించారు. సమాజానికి సేవ చేసే వ్యక్తులు ఎదిగి మరింత ఆదర్శంగా సేవలందిస్తూ నిరంతరం ఉద్యోగం ఆత్మీయత, ఆనందోత్సాహాలు, మధుర జ్ఞాపకాల నడుమ సాగిన ఈ పూర్వ విద్యార్థుల సమ్మేళనం విజయవంతంగా ముగిసింది.

# మాదక ద్రవ్యాలకు దూరంగా ఉండండి.. విద్యార్థులకు డీసీపీ శిరీష పిలుపు

### ప్రపంచ మాదక ద్రవ్యాల వ్యతిరేక దినోత్సవం సందర్భంగా షాద్ నగర్ లో అవగాహన కార్యక్రమం



జీవితాలను మాదక ద్రవ్యాల తీవ్రంగా దెబ్బతీస్తున్నాయని, వాటి వల్ల ఆరోగ్యం, విద్య, కుటుంబ సంబంధాలు, భవిష్యత్తు ప్రమాదంలో పడతాయని తెలిపారు. స్నేహితుల ఒత్తిడి లేదా తప్పుడు ఆకర్షణలకు లోనుకాకుండా అప్రమత్తంగా ఉండాలని విద్యార్థులకు సూచించారు. మాదక ద్రవ్యాల అక్రమ రవాణా, విక్రయం, వినియోగం వంటి చట్టవిరుద్ధ కార్యకలాపాలకు పాల్పడే వారిపై ఎన్ డీపీఎస్ చట్టం ప్రకారం కఠిన చర్యలు తీసుకుంటామని డీసీపీ హెచ్చరించారు. సమాజాన్ని మాదక ద్రవ్యాల రహితంగా మార్చేందుకు ప్రతి ఒక్కరూ పోలీస్ శాఖకు సహకరించాలని



కోరారు. పిసీపీ లక్ష్మీనారాయణ మాట్లాడుతూ విద్యార్థులు తమ పరిసరాల్లో జరిగే అసాంఘిక కార్యకలాపాలపై అప్రమత్తంగా ఉండాలని, మాదక ద్రవ్యాల విక్రయం లేదా వినియోగంపై సమాచారం తెలిసిన వెంటనే పోలీసులకు తెలియజేయాలని సూచించారు. యువత ఆరోగ్యకరమైన అలవాట్లు అలవరచుకుని దేశభివృద్ధిలో భాగస్వాములు కావాలని పిలుపునిచ్చారు. డిప్యూటీ డీఎంహెచ్వో డాక్టర్ విజయలక్ష్మి, రెసిడెన్షియల్ ప్రిన్సిపాల్ ప్రీతి, పోలీస్ అధికారులు, సిబ్బంది, ఉపాధ్యాయులు, విద్యార్థులు పాల్గొన్నారు. విద్యార్థులకు మాదక ద్రవ్యాల వల్ల కలిగే శారీరక, మానసిక, ఆర్థిక, సామాజిక నష్టాలపై అవగాహన కల్పిస్తూ మాదక ద్రవ్యాలకు దూరంగా ఉండి ఆరోగ్యకరమైన, ఉన్నతమైన భవిష్యత్తును నిర్మించుకోవాలని పిలుపునిచ్చారు.

# షాద్ నగర్ లో 650 గ్రామీణ గంజాయి స్వాధీనం ఇద్దరు యువకుల అరెస్ట్

### ఎస్ఐటీ షాద్ నగర్ పోలీసుల సంయుక్త దాడి.. గంజాయితో ఇద్దరు పట్టివేత శ్రీకాకుళం నుంచి గంజాయి తెచ్చి వినియోగం.. ఎన్ డీపీఎస్ కేసు నమోదు



పోలీసులను గమనించిన వెంటనే వారు పారిపోవడానికి ప్రయత్నించగా, వెంటాడి అదుపులోకి తెలిసిన వెంటనే పోలీసులకు తెలియజేయాలని షాద్ నగర్ పోలీసులు విజ్ఞప్తి చేశారు.

తీసుకున్నారు. వారి వద్ద నిర్వహించిన తనిఖీల్లో సుమారు 650 గ్రామీణ గంజాయి, రెండు రెడీమీ ముబైల్ ఫోన్లు లభ్యమయ్యాయి. అరెస్టైన వారిలో గంగా మాడి (21) ప్రైవేట్ ఉద్యోగి కాగా, రమేష్ కుమార్ (18) సెక్యూరిటీ గార్డ్ గా పనిచేస్తున్నాడు. విచారణలో మొదటి నిందితుడు శ్రీకాకుళం ప్రాంతం నుంచి గంజాయిని కొనుగోలు చేసి షాద్ నగర్ కు తీసుకొచ్చినట్లు, ఇద్దరూ కలిసి గంజాయి సేవించినట్లు ఒప్పుకున్నారని పోలీసులు తెలిపారు. ఈ ఘటనపై ఎన్ డీపీఎస్ చట్టం 1985 కింద కేసు నమోదు చేసి దర్యాప్తు కొనసాగిస్తున్నట్లు పోలీసులు వెల్లడించారు. మాదకద్రవ్యాల రవాణా, విక్రయాలు, వినియోగంపై కఠిన చర్యలు కొనసాగితాయని, ప్రజలకు ఎక్కడైనా అలాంటి కార్యకలాపాలపై సమాచారం తెలిసిన వెంటనే పోలీసులకు తెలియజేయాలని షాద్ నగర్ పోలీసులు విజ్ఞప్తి చేశారు.

# న్యూ శాయంపేటలో స్పెషల్ ఇంటెన్స్ లవిజన్ (SIR)-2026 ప్రారంభం

### తహసీల్దార్ చాలమల్ల రాజు చేతుల మీదుగా లాంఛనంగా ప్రారంభం



న్యూ శాయంపేట లో స్పెషల్ ఇంటెన్స్ రివిజన్ (SIR)-2026 తహసీల్దార్ చాలమల్ల రాజు చేతుల మీదుగా లాంఛనంగా ప్రారంభించారు. ఎన్నికల సంఘం ఆదేశాల మేరకు ఓటర్ల జాబితాను వంద శాతం స్వచ్ఛంగా, డోషరహితంగా రూపొందించే లక్ష్యంతో ఈ కార్యక్రమాన్ని చేపట్టినట్లు తెలిపారు. ఈ సందర్భంగా బూత్ లెవెల్ ఆఫీసర్లు (బీఎల్వోలు) ఇంటింటి సర్వే నిర్వహించి ఓటర్ల వివరాలను ధృవీకరిస్తారని చెప్పారు. కొత్త ఓటర్ల సమాధి, మరణించిన లేదా శాశ్వతంగా వలస వెళ్లిన వారి పేర్ల తొలగింపు, చిరునామా మార్పులు, ఫోటోలు, ఇతర వివరాల సవరణ చేపడతారని వివరించారు. 2026 జనవరి 1 నాటికి 18


సంవత్సరాలు నిండిన యువత తప్పనిసరిగా ఓటరుగా సమాధి చేసుకోవాలని తహసీల్దార్ సూచించారు. ప్రజలంతా బీఎల్వోలకు సహకరించి సరైన సమాచారం అందించాలని కోరారు. 31వ డివిజన్ లో కాంగ్రెస్ నేతల భాగస్వామ్యం ఈ కార్యక్రమంలో భాగంగా 31వ డివిజన్ లో తాజా మాజీ కార్పొరేటర్ మామిండ్ల రాజు పాల్గొని బీఎల్వోలతో కలిసి ఇంటింటికి తిరుగుతూ సర్వే నిర్వహించారు. డీసీసీ సభ్యులు మామిండ్ల సురేష్ మాట్లాడుతూ, కాంగ్రెస్ పార్టీ ప్రతి అర్హుడైన ఓటరును జాబితాలో చేర్చించేందుకు కట్టుబడి ఉందని, ఓటు హక్కు ప్రజాస్వామ్యానికి పునాది. ఒక్క ఓటు కూడా వదిలిపెట్టకుండా 18 ఏళ్లు నిండిన ప్రతి యువకుడిని సమాధి చేయించే బాధ్యత తమ దా దన్నారు. బీఎల్వోలకు పూర్తి సహకారం అందించి, స్థానిక ప్రజలకు అవగాహన కల్పించారు. ఈ కార్యక్రమంలో డివిజన్ సూపర్ వైసర్ సుదర్శన్, బీఎల్వో విజయ, డివిజన్ అధ్యక్షుడు సురేందర్ డివి నాయకులు కుసుమ శ్యామ్, పాతిమచారి, కాంగ్రెస్ నాయకులు, స్థానిక ప్రజాప్రతినిధులు పాల్గొన్నారు.

# ఫరూక్ నగర్ లో ఘనంగా పీర్ల వేడుకలు..

### ముహర్రం వేడుకల్లో పాల్గొన్న మున్సిపల్ చైర్మన్ అగ్గసూర్ బసవేశ్వర్, మార్కెట్ కమిటీ వైస్ చైర్మన్ బాబర్ అలీ ఖాన్ పీర్లను దర్శించుకుని ప్రత్యేక ప్రార్థనలు.. హిందూముస్లిం ఐక్యతకు ముహర్రం ప్రతీక అని వ్యాఖ్య



ముహర్రం సందర్భంగా శుక్రవారం షాద్ నగర్ మున్సిపాలిటీ పరిధిలోని ఫరూక్ నగర్ పట్టణం ముదిరాజ్ కాలనీలో నిర్వహించిన పీర్ల వేడుకలు భక్తికర్షణ మధ్య ఘనంగా జరిగాయి. ఈ వేడుకల్లో మున్సిపల్ చైర్మన్ అగ్గసూర్ బసవేశ్వర్, మున్సిపల్ వైస్ చైర్మన్ అందే మోహన్ ముదిరాజ్, మార్కెట్ కమిటీ వైస్ చైర్మన్ బాబర్ అలీ ఖాన్ పాల్గొని పీర్లను దర్శించుకుని ప్రత్యేక ప్రార్థనలు నిర్వహించారు. ప్రజల సుఖంతోపాటు, రాష్ట్ర అభివృద్ధి కోసం ప్రార్థనలు చేశారు. ఈ సందర్భంగా మున్సిపల్ చైర్మన్ అగ్గసూర్ బసవేశ్వర్ మాట్లాడుతూ, తెలంగాణలో ముహర్రం పండుగను హిందూముస్లింలు కలిసి



సోదరభావంతో జరుపుకోవడం రాష్ట్ర ప్రత్యేకత అని అన్నారు. మత సామరస్యాన్ని పరస్పర గౌరవాన్ని చాటిచెప్పే ఈ తరహా వేడుకలు సమాజంలో ఐక్యతను మరింత బలోపేతం చేస్తాయని పేర్కొన్నారు. అన్ని వర్గాల ప్రజలు శాంతి, సౌభ్రాతృత్వంతో పండుగలను జరుపుకోవాలని ఆయన పిలుపునిచ్చారు. ఈ కార్యక్రమంలో కౌన్సిలర్ మురీషీమోహన్ (అప్పి), ముజారక్ అలీ ఖాన్, మహమ్మద్ ఇబ్రహీం, మహమ్మద్, అశోక్, బీరప్ప, సాయి కుమార్, స్థానిక ప్రజాప్రతినిధులు, మత పెద్దలు, యువకులు, భక్తులు పెద్ద సంఖ్యలో పాల్గొని ముహర్రం వేడుకలను ఘనంగా నిర్వహించారు.

# బానోత్ సుక్య కుటుంబానికి రూ.4,800 ఆర్థిక సాయం

### అండగా నిలిచిన కాంగ్రెస్ నాయకులు అన్నంగి నరేష్ హరిచందన



కొనల్పడేవిపల్లి గ్రామానికి చెందిన బానోత్ సుక్య ఇటీవల అకాల మరణం చెందారు. విషయం తెలుసుకున్న కాంగ్రెస్ నాయకులు, ఇండ్రీమమ్మ కమిటీ మెంబర్ అన్నంగి నరేష్ - హరిచందన (మాజీ వార్డ్ మెంబర్) బాధిత కుటుంబ సభ్యులను పరామర్శించారు. వారికి రూ. 2,000 ఆర్థిక సాయం అందజేసి అండగా ఉంటామని భరోసా ఇచ్చారు. గ్రామ యువకులు, పెద్దలు కలిసి 'కొనల్పడేవిపల్లి సేవ ట్రస్ట్' ద్వారా సేకరించిన మరో రూ. 2,800 నగదును కూడా మృతుడి కుటుంబానికి అందజేశారు. మొత్తంగా రూ. 4,800 ఆర్థిక సాయాన్ని కుటుంబ సభ్యులకు అందజేసి తమ మానవత్వాన్ని చాటుకున్నారు. ఈ కార్యక్రమంలో నాయకులు తదితరులు పాల్గొన్నారు.

# బీఆర్ఎస్ కు షాక్.. కాంగ్రెస్ లో చేరిన చేగిరెడ్డి ఘనపూర్ ఉప సర్పంచ్ నర్సింహులు, వార్డ్ సభ్యులు

ఎమ్మెల్యే వీరవల్లి శంకర్ సమక్షంలో కాంగ్రెస్ కందువా కప్పుకున్న స్థానిక ప్రజాప్రతినిధులు లక్ష్మీదేవిపల్లి ప్రాజెక్టును శంకరన్న పూర్తి చేస్తారనే నమ్మకంతో కాంగ్రెస్ లో చేరాం: ఉప సర్పంచ్ నర్సింహులు



తొలి అక్షరం/షాద్ నగర్, జూన్ 26: ప్రజాపాలనలో భాగస్వాములమవుతూ ప్రజల అభివృద్ధి, సంక్షేమమే లక్ష్యంగా బీఆర్ఎస్ పార్టీకి చెందిన చేగిరెడ్డి ఘనపూర్ గ్రామ ఉప సర్పంచ్ నర్సింహులు, పలువురు వార్డ్ సభ్యులు కాంగ్రెస్ పార్టీలో చేరారు. షాద్ నగర్ ఎమ్మెల్యే వీరవల్లి శంకర్ సమక్షంలో పార్టీ కందువా కప్పుకుని కాంగ్రెస్ లో చేరగా, మండల కాంగ్రెస్ అధ్యక్షుడు ఎన్. చంద్రశేఖర్ అధ్యక్షులు ఈ కార్యక్రమం జరిగింది. ఈ సందర్భంగా ఉప సర్పంచ్ నర్సింహులు మాట్లాడుతూ, గత పదేళ్లుగా లక్ష్మీదేవిపల్లి ప్రాజెక్టు పూర్తిచేయడం ఆశించిన బీఆర్ఎస్ ప్రభుత్వం ప్రజల ఆకాంక్షలను నెరవేర్చలేకపోయిందని అన్నారు. అయితే ఎమ్మెల్యే వీరవల్లి శంకర్ చొరవతో ప్రాజెక్టుకు నిధులు విడుదల

నాయకత్వంలోనే లక్ష్మీదేవిపల్లి ప్రాజెక్టు పూర్తిచేయడం ప్రజల సమక్షంలో కాంగ్రెస్ పార్టీలో చేరినట్లు తెలిపారు. ఈ కార్యక్రమంలో మండల కాంగ్రెస్ అధ్యక్షుడు ఎన్. చంద్రశేఖర్, మార్కెట్ కమిటీ చైర్మన్ కృష్ణారెడ్డి, పురుషోత్తం రెడ్డి, సర్పంచులు శివమౌళి, రాంచంద్రయ్య, సత్యనారాయణ కావడం ఆశాజనక పరిణామమని పేర్కొన్నారు. శంకర్ రెడ్డి, జగన్మోహన్ రెడ్డి తదితరులు పాల్గొన్నారు.

# ఎమ్మెల్యే డాక్టర్ రాంచందర్ నాయక్ సహకారంతో మండల కేంద్రానికి మహార్దశ

పెరిగిన వాహన రద్దీ.. ప్రజాభివృద్ధి మేరకే రోడ్డు వెడల్పు పనులు

తొలి అక్షరం/నర్సింహులపేట జూన్ 26: నర్సింహులపేట మండల కేంద్ర అభివృద్ధిలో భాగంగా జరుగుతున్న బైపాస్ రోడ్డు విస్తరణకు ప్రజలందరూ సహకరించాలని గ్రామ సర్పంచ్ పెదమామల యాకయ్య కోరారు. డోర్లకల్ నియోజకవర్గ ఎమ్మెల్యే డాక్టర్ రాంచందర్ నాయక్ ప్రత్యేక కృషి, సహకారంతో మండల కేంద్రాన్ని అభివృద్ధి పథంలో ముందుకు తీసుకెళ్తున్నామని ఆయన తెలిపారు. శుక్రవారం పొట్టి శ్రీరాములు బజార్ నుండి ఇందిరాగాంధీ బొమ్మ వరకు బైపాస్ రోడ్డు విస్తరణ పనులు ప్రారంభించి, రవాణా ఆక్రమణల కూల్చివేతలను చేపట్టారు. పెరుగుతున్న జనాభా, వాహన రద్దీ వల్ల ప్రజలు ఎదుర్కొంటున్న ఇరుకు రోడ్ల ఇబ్బందులను తొలగించడానికే, ప్రజాభివృద్ధి



మేరకు ఈ పనులు చేపట్టినట్లు సర్పంచ్ వివరించారు. ఈ అభివృద్ధి పనుల్లో భాగంగా రూ.10 లక్షల ఎస్టీఎఫ్ నిధులతో సీసీ రోడ్డు, గ్రామ పంచాయతీ నిధులతో సైడ్ డ్రైన్ నిర్మాణం, అలాగే రూ.50 లక్షల ఉపాధి హామీ నిధులతో అంతర్గత సీసీ

రోడ్ల పనులు వేగంగా జరుగుతున్నాయని తెలిపారు. కాంగ్రెస్ మండల అధ్యక్షుడు జినుకల రమేష్, లోక్యతండా సర్పంచ్ రాజేందర్, ఉప సర్పంచ్ కాన యాకయ్య, వార్డు సభ్యులు కొంపెల్లి యాకన్న, కాంగ్రెస్ కార్యకర్తలు, గ్రామ పెద్దలు పాల్గొన్నారు.

# వండర్ బుక్ ఆఫ్ లికార్డ్ జీవితో కరాటే అకాడమి



తొలి అక్షరం/షాద్ నగర్, జూన్ 26: అంతర్జాతీయ మాదకద్రవ్యాల వ్యతిరేక దినోత్సవం సందర్భంగా వండర్ బుక్ ఆఫ్ లికార్డ్ ఇంటర్నేషనల్ పర్ఫెక్షన్ లో శుక్రవారం కాచిగూడ లోని జీవితో కరాటే అకాడమీ లో నిర్వహించిన కార్యక్రమంలో కరాటే విద్యార్థులు అద్భుతమైన ప్రదర్శన కనబరిచి వండర్ బుక్ ఆఫ్ లికార్డ్ సాధించారు. కరాటే మాస్టర్ డాక్టర్ జివితో గోపాల్ రెడ్డి కరాటే విద్యార్థులైన భార్యసాయి, ప్రతీత్, నైతిక్ రెడ్డి, సంజన, తన్వి, చిన్మయ ప్రియాలతో కలిసి ఈ రికార్డు చేశారు. 36 సెకన్లలో 6 మంది విద్యార్థుల తలలపై ఉంచిన 26 యాబిల్లు చేతితో

మాదకద్రవ్యాల వ్యతిరేక దినోత్సవం సందర్భంగా సమాజానికి చైతన్యాన్ని కలిగించే సందేశంతో ఈ ప్రపంచ రికార్డును నిర్వహించడం అభినందనీయమని అన్నారు. కేవలం 36 సెకన్లలో అత్యంత క్రమశిక్షణ, ఏకాగ్రత, భద్రతా ప్రమాణాలతో ఈ విన్యాసాన్ని విజయవంతంగా పూర్తి చేసిన డాక్టర్ జి.ఎస్. గోపాల్ రెడ్డిని అభినందించారు. ప్రపంచ రికార్డులు కేవలం ప్రతిభను ప్రదర్శించడానికి మాత్రమే కాకుండా సమాజానికి ఉపయోగపడే సందేశాన్ని అందించేలా ఉండాలని, ఆ దిశగా డాక్టర్ గోపాల్ రెడ్డి ఎన్నో సంవత్సరాలుగా కృషి చేస్తున్నారని కొనియాడారు. అలాగే ఈ రికార్డులో పాల్గొన్న భార్యసాయి, ప్రతీత్, నైతిక్ రెడ్డి, సంజన, తన్వి, చిన్మయ ప్రియ లను ప్రత్యేకంగా అభినందిస్తూ, వారి ధైర్యం, విశ్వాసం, క్రమశిక్షణ ఈ ప్రపంచ రికార్డు విజయానికి ప్రధాన కారణమని పేర్కొన్నారు. డాక్టర్ జి.ఎస్. గోపాల్ రెడ్డి, పాల్గొన్న విద్యార్థులు, వారి తల్లిదండ్రులు మరియు జివితో కరాటే అకాడమీ బృందానికి వండర్ బుక్ ఆఫ్ లికార్డ్ ఇంటర్నేషనల్ తరఫున శుభాకాంక్షలు తెలియజేస్తూ, భవిష్యత్తులో మరిన్ని ప్రపంచ రికార్డులు సాధించాలని ఆకాంక్షించారు. ఈ సందర్భంగా మాజీ హిమాయత్ నగర్ కార్పొరేటర్ మహాలక్ష్మి రామన్ గౌడ్, మాజీ కాచిగూడ కార్పొరేటర్ కన్నె ఉమా రమేష్ యాదవ్, వివేక్ హాస్పిటల్ వ్యవస్థాపకులు డాక్టర్ ఎ. కృష్ణారెడ్డి, నేతాజీ గ్రూప్ ఆఫ్ స్కూల్స్ వ్యవస్థాపకులు మరియు డైరెక్టర్ కోట్ల నిరంజన్ రెడ్డి, జివితో కరాటే అకాడమీ బ్లాక్ బెస్ట్ కరీమ్, అమృత రెడ్డి, గణ సంతోషిణి రెడ్డి, రాజు, సుధాకర్, అనఘ, పైసీ, ద్వైత తదితరులు పాల్గొని రికార్డు గ్రహీతలు అభినందించి సత్కరించారు. జివితో కరాటే అకాడమీ వ్యవస్థాపకులు, డైరెక్టర్ డాక్టర్ జి.ఎస్. గోపాల్ రెడ్డి తన అసాధారణ కరాటే నైపుణ్యాన్ని ప్రదర్శిస్తూ.. ఆరుగురు విద్యార్థుల తలపై ఉంచిన 26 యాబిల్లను కేవలం 36 సెకన్లలో హ్యాండ్ చాప్స్ ద్వారా బ్రేక్ చేసి సరికొత్త ప్రపంచ రికార్డును నెలకొల్పారు. ఈ సందర్భంగా వండర్ బుక్ ఆఫ్ లికార్డ్ ఇంటర్నేషనల్ ఇండియా చీఫ్ కో-ఆర్డినేటర్ శ్రీ బింగి నరేందర్ గౌడ్ మాట్లాడుతూ.. అంతర్జాతీయ

# చిన్నాల ఆరాధ్యకు మున్నూరుకాపు ప్రముఖుల ఆశీస్సులు

పట్టు వస్త్రాలంకరణ వేడుకలో పాల్గొని లక్ష్మింతలు వేసిన ఆకుల గాంధీ, పాదిల రవికుమార్ తదితరులు



తొలి అక్షరం/ఖమ్మం, జూన్ 26: ఖమ్మం నగరంలోని స్టేషన్ రోడ్డులో గల హోటల్ శాంతిలో చిన్నాల ఆరాధ్య నూతన పట్టు వస్త్రాలంకరణ వేడుక ఘనంగా నిర్వహించారు. ఈ వేడుకకు మున్నూరుకాపు సంఘం రాష్ట్ర ఉపాధ్యక్షులు ఆకుల గాంధీ, ప్రముఖులు పాదిల రవికుమార్, మున్నూరుకాపు సంఘం ఖమ్మం జిల్లా అధ్యక్షులు శీలంశెట్టి వీరభద్రం, ఖమ్మం జిల్లా యాత్ర అధ్యక్షులు తోట రమేష్ తదితర ప్రముఖులు హాజరై చిన్నాల ఆరాధ్యకు ఆశీస్సులు వేసి ఆశీర్వాదించారు. ఖమ్మం

వాస్తవ్యులు నిమల నవీన్ పాదిల దంపతుల ముద్దుల తనయ ఆరాధ్య పట్టు వస్త్రాలంకరణ వేడుక సందర్భంగా ప్రముఖులు ఆమెకు మంచి భవిష్యత్తు, అయురారోగ్యాల కలగాలని ఆకాంక్షించారు. అనంతరం చిన్నాల తల్లిదండ్రులకు హృదయపూర్వక శుభాకాంక్షలు తెలిపారు. ఈ కార్యక్రమంలో ప్రముఖులు చౌదం సర్పంచ్ రావు, ఆకుల సురేష్ తదితరులు పాల్గొన్నారు.

# మనస్తాపంతో వృద్ధుడి ఆత్మహత్య: ఎస్ఐ సతీష్



తొలి అక్షరం/చిట్టూరు, జూన్ 26: శారీరక అనారోగ్యం, కంటిమాపు మందగించడంతో మనస్తాపానికి గురై ఒక వృద్ధుడు ఆత్మహత్య చేసుకున్న సంఘటన చిట్టూరు మండలం ఒడితల గ్రామంలో చోటుచేసుకుంది. ఎస్ఐ సతీష్ తెలిపిన వివరాల ప్రకారం... ఒడితల గ్రామానికి చెందిన తెలకుంట్ల సమ్యయ్య (76), తండ్రి రాజీరు, గత కొంతకాలంగా వృద్ధాప్య సమస్యలతో బాధపడుతున్నారు. గత ఏడాది కాలంగా ఆయనకు రెండు కళ్ళు పూర్తిగా కనిపించకపోవడంతో, పక్షవాతం లక్షణాలు ఉన్న తన భార్య రాజవ్వ సహాయంతోనే దినచర్యలు సాగించేవారు. కళ్ళు కనిపించకపోవడం వల్ల తన భార్యపిల్లలకు బరువుగా మారా ననే తీవ్ర మనస్తాపంలో సమ్యయ్య గురువారంరాత్రి సుమారు 10:00 గంటల సమయంలో భోజనం చేసిన అనంతరం సమ్యయ్య నిద్రపోయారు. ఈరోజు తెల్లవారజామున 4:00 గంటల ప్రాంతంలో భార్య రాజవ్వ లేచి చూసినసరికి, సమ్యయ్య బయటి బాతూమ్ కర్రకు నిచ్చిన సహాయంతో ఉరివేసుకుని వేలాడుతూ కనిపించారు. ఆమె గమనించి వెంటనే కుమారుడైన తెలకుంట్ల తిరుపతిని పిలిచింది. తిరుపతి తన పొరుగున ఉన్న బందారి మహేందర్ సహాయంతో ఉరితాడును కోసి కిందకు దించగా, అప్పటికే సమ్యయ్య మృతి చెంది ఉన్నాడు. మృతుని కుమారుడు తిరుపతి ఇచ్చిన ఫిర్యాదు మేరకు చిట్టూరు పోలీస్ స్టేషన్లో కేసు నమోదు చేసి, దర్యాప్తు చేపట్టినట్లు ఎస్ఐ సతీష్ తెలిపారు.

# బోడుప్పల్ వాకర్స్ అసోసియేషన్ ఏకగ్రీవం



తొలి అక్షరం/బోడుప్పల్ జూన్ 26: బోడుప్పల్ వాకర్స్ అసోసియేషన్ అధ్యక్షునిగా కట్ట బాల్ రెడ్డి ని ఏకగ్రీవంగా ఎన్నుకోవడం జరిగింది

గౌరవాధ్యక్షులు పిసాటి అంజి రెడ్డి గారిని ప్రహేలూర్ రెడ్డి జనరల్ సెక్రటరీ ప్రభాకర్, ట్రెజరర్ ఆనంద్ గౌడ్, వైస్ ప్రెసిడెంట్ అశోక్ రెడ్డి, లక్ష్మణ్ గౌడ్. ఈ కార్యక్రమానికి గ్రూపుకు అనుబంధంగా ఉన్నార రసాల వెంకటేశ్ యాదవ్, జడగ మల్లయ్య (పెద్ద గొల్ల) తోటకూర వెంకటేశ్ యాదవ్, రాంబాబు, వెంకటేశ్వరరావు భాస్కర్ చారి, తిరుపతి రెడ్డి, మల్లన్న, సత్యనారాయణ, మల్లికార్జున్, తిరుపతి రెడ్డి. ఈ కార్యక్రమాన్ని విజయవంతం చేసినందుకు ప్రత్యేక ధన్యవాదాలు అధ్యక్షుడు మాట్లాడుతూ పార్కులో ప్రతి దేవలపెంట్ కు నేను రిటైర్మెంట్ అయి ఉన్న కాబట్టి అధికారుల దృష్టికి వెళ్లి పార్క్ అభివృద్ధికి కృషి చేస్తానని హామీ ఇవ్వడం జరిగింది, పార్కులో వ్యాయామం నడక వల్ల ఆరోగ్యం మన చేతుల్లో ఉంటుందని నడక జీవితాన్ని నిలబెడుతుందని ఈ వాకర్స్ అసోసియేషన్ వల్ల ఒకరికి ఒకరు అనుబంధాలు ప్రేమలు ఏర్పడడం వల్ల మనశ్శాంతి కలుగుతుందని ఇలాంటి కార్యక్రమాల వల్ల మనకు మన కుటుంబ సభ్యులకు అన్యోన్యత ఆత్మీయత కలుగుతుందని జీవితంలో నడక అనేది జన్మించినప్పటి నుంచి జన్మ అంతమయ్యే వరకు నడక లేదనే జీవితం లేదని ఇలాంటి పార్కులను ఉపయోగించడం వల్ల ప్రజల ఆరోగ్యాలు మెరుగుపడతాయని పలువురు వాకర్లు తెలియజేశారు.

# నాణ్యతకు మారుపేరు శ్రీ ఆంజనేయస్వామి పాల కేంద్రం

ఖమ్మం ప్రజలకు స్వచ్ఛమైన పాలు, రుచికరమైన పెరుగు, నాణ్యమైన బియ్యం అందుబాటులో



తొలి అక్షరం/ఖమ్మం, జూన్ 26: నగర ప్రజలకు నాణ్యమైన ఆహార ఉత్పత్తులను అందించాలనే లక్ష్యంతో డీడీపీ ఆఫీస్ పక్కన, కూరగాయల మార్కెట్ ఎదురుగా ఏర్పాటు చేసిన 'శ్రీ ఆంజనేయస్వామి పాల కేంద్రం' వినియోగదారుల ఆందోళనలకు, తాజా పాలను అందించడంతో పాటు రుచికరమైన పెరుగు, అత్యుత్తమ శ్రేణి బియ్యాన్ని సరసమైన ధరలకు అందిస్తున్నట్లు నిర్వాహకులు తెలిపారు. నాణ్యత, సమృద్ధి, పారదర్శక సేవలే తమ ప్రధాన లక్ష్యాలని పేర్కొన్నారు. ప్రతి కుటుంబానికి ఆరోగ్యకరమైన ఆహారం అందించాలనే ఉద్దేశంతో ఎలాంటి రాజీ లేకుండా నాణ్యతకు ప్రాధాన్యత ఇస్తున్నామని తెలిపారు. ఒకసారి సందర్శించిన ప్రతి వినియోగదారుడు మళ్లీ రావాలనుకునేలా ఉత్తమ సేవలు అందిస్తున్నామని చెప్పారు.




### మద్దర్ మిస్టరీలో తత్వం

మద్దర్ మిస్టరీ జానరల్.. ఓ వైవిధ్యమైన కథాంశంతో ప్రేక్షకులకు థ్రిల్ ఇచ్చేందుకు సిద్ధమవుతోన్న చిత్రం 'తత్వం'. దిస్ ష్ థేజ్, డబ్బి.కె హీరోహీరోయిన్లుగా సటిస్టోన్లు ఈ చిత్రానికి అర్జున్ కోల దర్శకుడు. త్రయతి ఇషాని క్రియేషన్స్, ఎస్.కె.ప్రొడక్షన్స్ సంయుక్త నిర్మాణంలో వంటి సీమక్రీ, శ్రేణి వసువులేటి ఈ చిత్రాన్ని నిర్మిస్తున్నారు. తాజాగా ఈ చిత్ర థియేట్రీకల్ ట్రైలర్ను మేకర్స్ విడుదల చేశారు. ఈ ట్రైలర్ ఆద్యంతం ఆసక్తికరంగా ఉంటూ.. సినిమాపై అంచనాలను పెంచేస్తోంది. సైతాన్ సంతానమే గ్రహణం రోజు వుట్టి సైకోలుగా ప్రవర్తిస్తుంటారనే పాయింట్ని బేస్ చేసుకుని, ఈ సినిమా రూపుదిద్దుకున్నట్లుగా ట్రైలర్లో చూపించారు. అలాంటి ట్రైలర్లో వుట్టి ఓ వ్యక్తి చేసే హత్యల చుట్టూ కథని నడిపిస్తూ.. నిజంగా ఆ హత్యలను ఆ వ్యక్తి చేస్తున్నాడా? లేదంటే వేరే ఎవరైనా చేస్తున్నారా? అనే క్యూరియాసిటీని పెంచేలా ఈ ట్రైలర్ని కట్ చేశారు. ప్రస్తుతం ఈ ట్రైలర్ టాప్లో ట్రెండ్ అవుతోంది.

## రణబాలి షూటింగ్లో విజయ్ గొంతెమ్మ కోర్కెలు

సోషల్ మీడియా అసత్య ప్రచారాలను తిప్పికొట్టిన నిర్మాత



టాలీవుడ్ స్టార్ హీరో విజయ్ దేవరకొండ ప్రస్తుతం పరుస క్రేజ్ ప్రాజెక్ట్లతో బిజీగా ఉన్నారు. ముఖ్యంగా ఆయన నటిస్తున్న పీరియడ్ యాక్షన్ డ్రామా 'రణబాలి'పై ప్రేక్షకుల్లో భారీ అంచనాలు నెలకొన్నాయి. అయితే ఇటీవల ఈ సినిమా షూటింగ్కు సంబంధించి సోషల్ మీడియాలో పలు వార్తలు వైరల్గా మారాయి. 'రణబాలి' చిత్రీకరణ సమయంలో విజయ్ దేవరకొండ ఐదు కారవాన్లు ఏర్పాటు చేయాలని కోరారని, తన వెంట పెద్ద సంఖ్యలో అసిస్టెంట్లు ఉండాలని డిమాండ్ చేశారనే ప్రచారం సోషల్ మీడియాలో చక్కర్లు కొట్టింది. ఈ వార్తలు అభిమానుల్లో చర్చకు దారితీశాయి. ఈ ప్రచారంపై ఇప్పటికే విజయ్ దేవరకొండ బృందం స్పందించింది. సోషల్ మీడియాలో వైరల్ అవుతున్న వార్తలు పూర్తిగా నిరాధారమైనవని స్పష్టం చేసింది. హీరోపై కావాలనే తప్పుడు ప్రచారం జరుగుతోందని పేర్కొంది. అసత్య కథనాలను ఉద్దేశపూర్వకంగా ప్రచారం చేసే వారిపై చట్టపరమైన చర్యలు తీసుకునేందుకు వెనుకాడటోమని విజయ్

టీమ్ హెచ్చరించింది. తాజాగా ఈ విషయంపై చిత్ర నిర్మాత రవి కూడా స్పందించారు. షూటింగ్ సమయంలో ఎలాంటి ఇబ్బందులు తలెత్తలేదని, విజయ్ దేవరకొండ నుంచి ఆసాధారణమైన డిమాండ్లు ఏవీ రాలేదని ఆయన స్పష్టం చేశారు. విజయ్ ఎప్పుడూ పనిపట్ల నిబద్ధతతో వ్యవహరిస్తారని, సమయపాలనకు ప్రాధాన్యం ఇస్తారని నిర్మాత తెలిపారు. ఆయనపై వస్తున్న ఆరోపణల్లో ఎలాంటి నిజం లేదని తేల్చిచెప్పారు. ఇక 'రణబాలి' సినిమా విషయానికి వస్తే, ఈ చిత్రంలో

విజయ్ దేవరకొండ సరసన రవీక్ర మండన్న హీరోయిన్గా నటిస్తున్నారు. దర్శకుడు రాహుల్ సంకృత్యాన్ ఈ ప్రతిష్టాత్మక ప్రాజెక్ట్ను తెరకెక్కిస్తున్నారు. పీరియడ్ యాక్షన్ డ్రామాగా తెరకెక్కుతున్న ఈ సినిమాకు ఇప్పటికే మంచి బజ్ ఏర్పడింది. సినీ వర్గాల సమాచారం ప్రకారం 'రణబాలి' చిత్రీకరణ దాదాపు 90 శాతం పూర్తయింది. మిగిలిన భాగాన్ని వేగంగా పూర్తి చేసి సినిమాను సెప్టెంబర్ 11న ప్రేక్షకుల ముందుకు తీసుకురావాలని మేకర్స్ ప్లాన్ చేస్తున్నారు.

## మా ఇంటి బంగారం కోసం సమంతను ఒప్పించా: రాజ్

టాలీవుడ్ స్టార్ హీరోయిన్ సమంత ప్రధాన పాత్రలో నటించిన 'మా ఇంటి బంగారం' చిత్రం బాక్సాఫీస్ వద్ద విజయవంతంగా దూసుకుపోతోంది. ఫ్యామిలీ ఎమోషన్స్, యాక్షన్, థ్రిల్లింగ్ అంశాల మేళవింపుతో తెరకెక్కిన ఈ చిత్రం ప్రేక్షకులు, విమర్శకుల నుంచి అద్భుతమైన స్పందనను అందుకుంటోంది. విడుదలైన తొలి వారం రోజుల్లోనే భారీ వసూళ్లు సాధించిన ఈ సినిమా ప్రస్తుతం ఇండస్ట్రీలో హాట్ టాపిక్గా మారింది. ఈ విజయాన్ని సెలబ్రేట్ చేసేందుకు హైదరాబాద్లో నిర్వహించిన సక్సెస్ మీట్లో నిర్మాత, దర్శకుడు రాజ్ నిడిమోరు చేసిన వ్యాఖ్యలు ప్రత్యేక ఆకర్షణగా నిలిచాయి. సమంత వ్యక్తిగత జీవితం, కెరీర్, ఈ సినిమా ప్రయాణం గురించి ఆయన పంచుకున్న విషయాలు అందరినీ భావోద్వేగానికి గురిచేశాయి. మేము ఎన్నో హిందీ ప్రాజెక్టులు చేశాం. 'ది ఫ్యామిలీ మాన్', 'స్ట్రీ' వంటి ప్రాజెక్టులు దేశవ్యాప్తంగా బ్లాక్బస్టర్లుగా నిలిచాయి. కానీ 'మా ఇంటి బంగారం' ఇచ్చిన తృప్తి మాత్రం పూర్తిగా భిన్నం. ఈ సినిమా నాకు గుండెకు చాలా దగ్గరైంది. తెలుగు ప్రేక్షకులు చూపించిన ప్రేమ, ఆదరణ నాకు జీవితాంతం గుర్తుండిపోతుంది' అని రాజ్ చెప్పారు. సినిమా నిర్మాణ సమయంలో ఎదురైన సవాళ్లను గుర్తు చేసుకున్న రాజ్, ఒక ఆసక్తికర విషయాన్ని కూడా వెల్లడించారు. ఈ సినిమా ప్రారంభమైన సమయంలో సమంత వ్యక్తిగత జీవితం, ఆరోగ్యంపై బయట ఎన్నో రకాల ప్రచారాలు జరిగాయి. ఆ సమయంలో ఆమె సినిమాలకు దూరంగా ఉండాలనే ఆలోచనలో ఉండేది. నిజానికి ఇక సినిమాలు చేయకూడదని కూడా అనుకుంది. అయితే కనీసం ఈ ఒక్క సినిమా అయినా చేయాలని నేనే బలవంతం చేసి ఒప్పించాను అని రాజ్ వెల్లడించారు.



## కెరీర్ ప్రారంభంలో ఎన్నో ఇబ్బందులు పడ్డాను : కృతి సనన్

కృతి సనన్ ఇటీవల 'కాక్టెయిల్-2'తో బాలీవుడ్లో భారీ హిట్ సాధించింది. ప్రస్తుతం తెలుగు సినిమా పరిశ్రమ నుంచి బంపర్ ఆఫర్ అందుకుంది. విజయ్ దేవరకొండ, శౌర్యవత్ కలిసి పాన్ ఇండియా స్టాయి చిత్రంలో కీలక పాత్రలో నటించనుందనే వార్త హాల్చల్ చేస్తోంది. మరోవైపు, ఓ ఇంటర్వ్యూలో కృతి తన 12 ఏళ్ల సినిమా ప్రయాణం గురించి మాట్లాడుతూ ఎమోషనల్ అయ్యింది. "ప్రారంభంలో చాలా కష్టాలు పడ్డాను. మొదటి రోజుల్లో నా మొదటి ఫోటో షూట్, మొదటి ర్యాంప్ వాక్ రెండూ పూర్తిగా ఫ్లాప్ అయ్యాయి. ఇంటికి వెళ్లి ఏడ్చాను. కానీ ఆపకుండా మళ్ళీ ఆడిషన్లు చేశాను. ఆ పట్టుదలే నన్ను ఇక్కడి వరకు తీసుకొచ్చింది" అని గుర్తు చేసుకుంది. అంతేకాదు, బాలీవుడ్లోని నెపోటిజం పైనా కృతి తీవ్రంగా స్పందించింది. రణబీర్ కపూర్, అలియా భట్ లాంటి స్టార్ కిడ్స్ లో టాలెంట్ ఉందని, కష్టపడి నిరూపించుకున్నారని చెప్పిన కృతి... టాలెంట్ లేని కొందరు కేవలం ఫ్యామిలీ బ్యాక్గ్రౌండ్ కారణంగా 8-9 ఏళ్ల పాటు వరుసగా అవకాశాలు పొందడం అన్యాయమని మండిపడింది. బ్యాక్గ్రౌండ్ లేని నటీనటులు మొదటి 2-3 ఏళ్లలోనే హిట్లు కొట్టకపోతే ఇండస్ట్రీ వారిని పక్కకు నెట్టేస్తుందని ఆవేదన వ్యక్తం చేసింది. ఆమె వ్యాఖ్యలు సోషల్ మీడియాలో వైరల్ అవుతున్నాయి.



## మరో మూడు నెలల్లో వారణాసి పూర్తి

ముఖ్యమైన షూటింగ్ పూర్తి చేశామన్న జక్కన్న



మహేశ్ బాబు, ఎస్.ఎస్.రాజమౌళి కాంబినేషన్లో రూపొందుతున్న భారీ పాన్ వర్ల్డ్ ప్రాజెక్ట్ 'వారణాసి' సినిమాకు సంబంధించిన తాజా అప్డేట్ సినీ అభిమానుల్లో భారీ అంచనాలను పెంచుతోంది. ఈ చిత్ర షూటింగ్ మరో నాలుగు నెలల్లో, అంటే ఈ ఏడాది సెప్టెంబర్ లేదా అక్టోబర్ మొదటి వారానికల్లా పూర్తిగా ముగియనుందని దర్శకుడు రాజమౌళి స్పష్టంగా వెల్లడించారు. ఇటీవల ప్రాన్స్లో జరిగిన 'అన్సి' ఇంటర్నేషనల్ యూనివర్సల్ ఫెస్టివల్లో పాల్గొన్న ఆయన ఒక అంతర్జాతీయ మీడియాతో మాట్లాడుతూ ఈ విషయాలను పంచుకున్నారు. సినిమాకు ప్రధాన ఆకర్షణగా నిలబడేటట్లు భారీ యాక్షన్ సీక్వెన్స్ల చిత్రీకరణతో పాటు వారణాసిలోని ముఖ్యమైన భాగాల షూటింగ్ కూడా ఇప్పటికే విజయవంతంగా పూర్తయిందని, ప్రస్తుతం కేవలం కథను అనుసంధానం చేసే చిన్న చిన్న సన్నివేశాలను మాత్రమే తెరకెక్కిస్తున్నామని ఆయన స్పష్టం చేశారు. ఇక ఈ ప్రతిష్టాత్మక చిత్రాన్ని ఐమాక్స్ ఫార్మాట్లో రూపొందించడంపై రాజమౌళి ప్రత్యేకంగా మాట్లాడారు. ఈ కథ ఐమాక్స్ స్క్రీన్లనే చూస్తేనే అద్భుతమైన అనుభూతిని ఇస్తుందని తాము ముందుగానే భావించామని, అయితే ఈ ఫార్మాట్ కోసం కథలో ఎలాంటి ప్రధాన మార్పులు చేయలేదని కేవలం సాంకేతిక పరమైన సర్దుబాట్లు మాత్రమే చేశామని తెలిపారు. సాధారణంగా మన కళ్ళు సినిమా స్కోప్ ఫార్మాట్కు అలవాటు పడ్డాయని, అందువల్ల అటు ఐమాక్స్, ఇటు సినిమా స్కోప్ రెండింటికీ సరిపోయేలా 'అనోమార్ఫిక్ ఫ్రేమ్లింగ్' పద్ధతిని ఉపయోగించి దృశ్యాలను చిత్రీకరించినట్లు వివరించారు. దీనికోసం ప్రారంభంలో కొన్ని ఇబ్బందులు ఎదురైనప్పటికీ, ఆ తర్వాత పని చాలా సులభంగా సాగిపోయిందని జక్కన్న చెప్పుకొచ్చారు. ఇక గ్లోబల్ స్టార్ ప్రియాంక చోప్రా కథానాయికగా నటిస్తున్న యాక్షన్ అద్వైంచర్ చిత్రం వచ్చే ఏడాది ఏప్రిల్ 7న ప్రపంచవ్యాప్తంగా ఘనంగా విడుదల కానుంది.

## ఒకే ఫ్రేమ్లో చిరు, నాగ్, వెంకీ..

ఖుష్టూ కూతుల పెళ్లలో సందడి



ప్రపంచ నటి, రాజకీయ నాయకురాలు ఖుష్టూ సుందర్ ఇంట పెళ్లి సందడి నెలకొంది. ఆమె పెద్ద కుమార్తె అవంతిక వివాహం గోవాలో అత్యంత వైభవంగా జరిగింది. చెన్నైకి చెందిన వ్యాపారవేత్త శ్రవణ్ శ్రీనివాసన్తో అవంతిక వివాహం బంధంలోకి అడుగుపెట్టారు. గోవాలోని ఒక విలాసవంతమైన రిసార్ట్లో జరిగిన ఈ వేడుకకు పలువురు సినీ, రాజకీయ రంగ ప్రముఖులు హాజరై సూతన పధాపరులను ఆశీర్వదించారు. ఈ పెళ్లి వేడుకకు సంబంధించిన ఫోటోలు, వీడియోలు ప్రస్తుతం సోషల్ మీడియాలో వైరల్ అవుతున్నాయి. ఈ వివాహ వేడుకలో టాలీవుడ్ సీనియర్ హీరోలు చిరంజీవి, నాగార్జున, వెంకటేశ్ ప్రత్యేక ఆకర్షణగా నిలిచారు. ఈ ముగ్గురు కథానాయకులు తమ సతీమణులు సురేఖ, అమల, నీరజలతో కలిసి హాజరయ్యారు. సంప్రదాయ ప్రవృద్ధులలో మెరిసిన ఈ తారలంతా సూతన దంపతులతో ఫోటోలు దిగి సందడి చేశారు. వీరితో పాటు బాలీవుడ్ నటులు అనిల్

కపూర్, జాకీ ప్రాఫ్, నటి త్రిష కూడా ఈ వేడుకలో పాలుపంచుకున్నారు. దీంతో 80, 90ల నాటి తారలంతా ఒకేచోట చేరిన అరుదైన దృశ్యం ఆవిష్కృతమైంది. ఖుష్టూకు టాలీవుడ్లోని ఈ ముగ్గురు అగ్ర హీరోలతో మంచి అనుబంధం ఉంది. 'కలియగ పాండవులు' చిత్రంతో వెంకటేశ్, ఖుష్టూ ఇద్దరూ దాదాపు ఒకే సమయంలో కెరీర్ ప్రారంభించారు. ఆ తర్వాత నాగార్జునతో 'కెప్టెన్ నాగార్జున' చిత్రంలో ఆమె హీరోయిన్గా నటించారు. ఇక, చిరంజీవి నటించిన 'స్టాలిన్' సినిమాలో ఖుష్టూ ఆయనకు సోదరిగా కీలక పాత్ర పోషించారు. వృత్తిపరంగానే కాకుండా వ్యక్తిగతంగా కూడా వీరందరి మధ్య స్నేహబంధం కొనసాగుతోంది. వెండితెరపై ఒకరితో ఒకరు పోటీపడినా, నిజ జీవితంలో మంచి స్నేహితులుగా మెలిగి చిరు, నాగ్, వెంకీ.. తమ స్నేహితురాలి కుమార్తె వివాహంలో ఇలా ఒకే ఫ్రేమ్లో కనిపించడంతో అభిమానులు ఆనందం వ్యక్తం చేస్తున్నారు.

